

វិសោធនកម្ម

ច្បាប់ស្តីពីការ

ត្រួតពិនិត្យ

គ្រឿងញៀន



**ព្រះរាជក្រម**

នស/រកម/០៥០៥/០១៤

**យើង**

**ព្រះករុណាព្រះបាទសម្តេច ព្រះបរមនាថ នរោត្តម សីហមុនី**  
**សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ**  
**ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា**  
**ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់ យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី១៥ ខែ កក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ១៩៩៤ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ ព្រះរាជក្រមលេខ នស/រកម/០១៩៦/០៨ចុះថ្ងៃទី២៤ ខែ មករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានទ្រង់យល់ សេចក្តីក្រាបបង្គំទូលថ្វាយរបស់សម្តេចនាយករដ្ឋមន្ត្រីនៃរាជរដ្ឋាភិបាលកម្ពុជា និងរបស់ឧបនាយករដ្ឋមន្ត្រី សហរដ្ឋមន្ត្រីក្រសួងមហាផ្ទៃ

**ប្រកាសឱ្យប្រើ**

ច្បាប់ស្តីពីវិសោធនកម្មច្បាប់ស្តីពីការត្រួតពិនិត្យគ្រឿងញៀន ដែលរដ្ឋសភា បានអនុម័តកាលពីថ្ងៃទី ១៧ ខែ មីនា ឆ្នាំ ២០០៥ នាសម័យប្រជុំពេញអង្គលើកទី ២ នីតិកាលទី ៣ ហើយដែលព្រឹទ្ធសភាបានអនុម័តយល់ស្របលើទម្រង់ និងគតិ នៃច្បាប់នេះទាំងស្រុងកាលពីថ្ងៃទី ៣០ ខែ មីនា ឆ្នាំ ២០០៥ នាសម័យប្រជុំ ពេញអង្គលើកទី ៩ នីតិកាលទី ១ ហើយដែលមានសេចក្តីទាំងស្រុងដូចតទៅនេះ ៖

**ច្បាប់  
ស្តីពី**

**វិសោធនកម្មច្បាប់ស្តីពីការត្រួតពិនិត្យគ្រឿងញៀន**

**មាត្រាមួយ.\_**

មាត្រា ២៣ ២៩ ៣១ ៣២ ៣៣ ៣៤ ៣៥ ៣៦ ៣៧ ៣៨ ៣៩ ៤០ ៤១ ៤២ ៤៤ ៤៥ ៤៧ ៤៨ ៤៩ ៥១ ៥២ ៥៣ ៥៤ ៥៥ ៥៨ ៥៩ ៦០ ៦១ ៦២ ៦៤ ៦៦ ៦៧ ៦៨ ៦៩ ៧០ ៧១ ៧៥ ៧៧ ៧៩ ៨០ ៨១ ៨៥ ៨៦ ៨៩ ៩០ ៩១ ៩៤ ៩៨ និងមាត្រា ៩៩ នៃច្បាប់ស្តីពីការត្រួតពិនិត្យគ្រឿងញៀន ដែលប្រកាសឱ្យប្រើដោយព្រះរាជក្រមលេខ នស/រកម/០១៩៧/០១ ចុះថ្ងៃទី ២៤ ខែ មករា ឆ្នាំ ១៩៩៧ ត្រូវបានកែប្រែដូចតទៅ :

**មាត្រា ២៣ ថ្មី.\_**

គ្រឹះស្ថានឥណទាន ស្ថាប័នហិរញ្ញវត្ថុទាំងឡាយ និងបុគ្គលដទៃទៀត ដែលក្នុងការប្រព្រឹត្តវិជ្ជាជីវៈរបស់ខ្លួនបានធ្វើត្រួតពិនិត្យ ឬណែនាំឱ្យធ្វើកិច្ចប្រតិបត្តិការ ដែលបណ្តាលឱ្យមានចលនាទុន ត្រូវរាយការណ៍អំពីទឹកប្រាក់ដែលខ្លួនសង្ស័យថា បានមកពីបទល្មើសទាំងឡាយដែលមានចែងក្នុងមាត្រា ៣២.១ ថ្មី ដល់មាត្រា ៣៣ ថ្មី មាត្រា ៣៧.២ ថ្មី ដល់មាត្រា ៣៧.៤ ថ្មី មាត្រា ៣៨.១ ថ្មី ដល់មាត្រា ៤០ ថ្មី មាត្រា ៤២ ថ្មី មាត្រា ៤៣ និងមាត្រា ៤៤ ថ្មី ព្រមទាំងប្រកាសប្រាប់កិច្ចប្រតិបត្តិការទាក់ទងនឹងទឹកប្រាក់នោះ ។ មេធាវីត្រូវរាយការណ៍តែអំពីកិច្ចប្រតិបត្តិការទាំងឡាយណា ដែលខ្លួនបានដឹងក្រៅពីការងារការពាររបស់ខ្លួន ។

គ្រឹះស្ថានឥណទាន ស្ថាប័នហិរញ្ញវត្ថុ មានកាតព្វកិច្ចរាយការណ៍អំពីកិច្ចប្រតិបត្តិការទាំងឡាយ ដែលមានចែងខាងលើ ទោះបីពុំអាចផ្អាកការអនុវត្តកិច្ចប្រតិបត្តិការទាំងនោះក៏ដោយ ឬទោះបីទឹកប្រាក់ដែលមានចែងខាងលើលេចឡើងក្រោយកិច្ចប្រតិបត្តិការបានសម្រេចក៏ដោយ ។

អង្គការ និងបុគ្គលទាំងឡាយ ដែលមានចែងក្នុងកថាខណ្ឌទីមួយ ក៏ត្រូវរាយការណ៍អំពី

ព័ត៌មានទាំងអស់ ដែលបង្កើនការសង្ស័យ ឬធ្វើឱ្យ បាត់ការសង្ស័យខាងដើម ។

**មាត្រា ២៩ ថ្មី.-**

ដោយពុំទាន់គិតដល់ទោសទាំងឡាយ ដែលមានចែងទុកសម្រាប់ជំនួញគ្រឿងញៀនខុសច្បាប់ និងសារធាតុមានឥទ្ធិពលលើប្រព័ន្ធសរសៃប្រសាទ និងសម្រាប់ការសម្អាតប្រាក់បានមកពីជំនួញគ្រឿងញៀនខុសច្បាប់ :

១- ត្រូវផ្ដន្ទាទោសដាក់ពន្ធនាគារពី ៦ (ប្រាំមួយ) ថ្ងៃ ដល់ ១ (មួយ) ខែ និងផ្ដន្ទាទោសពិន័យជាប្រាក់ពី ១០០.០០០ (មួយសែន)រៀល ដល់ ១.០០០.០០០ (មួយលាន)រៀល ឬទោសណាមួយនៃទោសទាំងពីរនេះ :

ក/- ជនណា អ្នកដឹកនាំ ឬអ្នកទទួលបន្ទុកត្រួតពិនិត្យរបស់អង្គការ ដែលមានចែងក្នុងមាត្រា ២៣ ថ្មី ដែលបានប្រាប់ម្ចាស់ប្រាក់ ឬម្ចាស់ប្រតិបត្តិការ ដែលមានចែងក្នុងមាត្រា ២៣ ថ្មី អំពីសេចក្ដីរាយការណ៍ដែលខ្លួនថា ខ្លួនមានកាតព្វកិច្ចត្រូវធ្វើ ឬអំពីផលវិបាកដែលម្ចាស់ប្រាក់ ឬម្ចាស់ប្រតិបត្តិការនោះ ត្រូវទទួលរង ឬក៏ថាដោយចេតនា ខ្លួនមិនធ្វើសេចក្ដីរាយការណ៍ដូចមានចែងក្នុងមាត្រានេះឡើយ ។

ខ/- ជនណាដែលបានប្រើអត្តសញ្ញាណក្លែងក្លាយ ដើម្បីធ្វើឱ្យ សម្រេច ឬប៉ុនប៉ងធ្វើឱ្យ បានសម្រេចនូវកិច្ចប្រតិបត្តិការដែលមានចែងក្នុងមាត្រា ១៨ និង ២១ នៃច្បាប់នេះ ។

២- ត្រូវផ្ដន្ទាទោសដាក់ពន្ធនាគារពី ១ (មួយ) ខែ ដល់ ១ (មួយ) ឆ្នាំ និង ផ្ដន្ទាទោសពិន័យជាប្រាក់ពី ១.០០០.០០០ (មួយលាន)រៀល ដល់ ៥.០០០.០០០ (ប្រាំលាន)រៀល ជនណាដែលបំផ្លាញ ឬលួចសៀវភៅបញ្ជី ឬឯកសារ ដែលមាត្រា ២០ និង ២១ នៃច្បាប់នេះ បានតម្រូវឱ្យរក្សាទុក ។

៣- ត្រូវផ្ដន្ទាទោសពិន័យជាប្រាក់ពី ១០០.០០០ (មួយសែន)រៀល ដល់ ១.០០០.០០០ (មួយលាន)រៀល :

ក/- ជនណាដែលបានធ្វើ ឬព្រមទទួលធ្វើការទូទាត់ជាប្រាក់ដែលមានចំនួនលើសពីចំនួនអនុញ្ញាត ។

ខ/- ជនណាដែលបានប្រព្រឹត្តល្មើសនឹងកាតព្វកិច្ច ត្រូវរាយការណ៍អំពីការផ្ទេរជាអន្តរជាតិនូវមូលនិធិ មូលប័ត្រ ឬរបស់មានតម្លៃទាំងឡាយ ដែលច្បាប់តម្រូវឱ្យរាយការណ៍ ។



គ/-អ្នកដឹកនាំ ឬអ្នកទទួលបន្ទុកប្តូរប្រាក់ផ្ទាល់ដៃ អ្នកទទួលបន្ទុកគ្រឹះស្ថាន  
ល្បែង គ្រឹះស្ថានឥណទាន និង ស្ថាប័នហិរញ្ញវត្ថុ ដែលប្រព្រឹត្តល្មើសនឹងបទប្បញ្ញត្តិនៃមាត្រា ១៩  
ដល់ ២២ នៃច្បាប់នេះ ។

ជនណាដែលបានប្រព្រឹត្តបទល្មើសដូចមានចែងក្នុងមាត្រានេះ អាចត្រូវបានហាមឃាត់  
ជាស្ថាពរ ឬក្នុងរយៈពេលពី ៦ (ប្រាំមួយ) ខែ ទៅ ៥ (ប្រាំ) ឆ្នាំ មិនឱ្យប្រកបវិជ្ជាជីវៈដែលខ្លួនបាន  
ប្រព្រឹត្តល្មើសច្បាប់ ។

**មាត្រា ៣១ ថ្មី.-**

ជនណាប្រព្រឹត្តដោយចេតនាល្មើសនឹងបទប្បញ្ញត្តិនៃច្បាប់នេះ និងបទបញ្ជាទាក់ទងនឹង  
ការដាំរុក្ខជាតិញៀន ដែលបណ្តាលឱ្យមានគ្រោះថ្នាក់ធ្ងន់ធ្ងរ ៖

១-ត្រូវផ្ដន្ទាទោសដាក់ពន្ធនាគារពី ៦ (ប្រាំមួយ) ខែ ដល់ ២ (ពីរ) ឆ្នាំ ។ ក្រៅពីទោស  
ដាក់ពន្ធនាគារ ជនល្មើស នឹងអាចត្រូវទទួលបន្ថែមនូវទោសពិន័យជាប្រាក់ពី ១.០០០.០០០  
(មួយលាន)រៀល ដល់ ៤.០០០.០០០ (បួនលាន)រៀល ។

២-ត្រូវផ្ដន្ទាទោសដាក់ពន្ធនាគារពី ២ (ពីរ) ឆ្នាំ ដល់ ៥ (ប្រាំ) ឆ្នាំ និងអាចត្រូវទទួល  
បន្ថែមនូវទោសពិន័យជាប្រាក់ពី ៤.០០០.០០០ (បួនលាន)រៀល ដល់ ១០.០០០.០០០ (ដប់  
លាន)រៀល ក្នុងករណីដែលការប្រព្រឹត្តបទល្មើសនេះធ្វើឡើងក្នុងគោលបំណងចែកចាយ ផលិត  
ឬធ្វើពាណិជ្ជកម្ម ។

**មាត្រា ៣២.១ ថ្មី.-**

១-ជនណាប្រព្រឹត្តដោយចេតនាល្មើសនឹងបទប្បញ្ញត្តិនៃច្បាប់នេះ និងបទបញ្ជា  
ទាក់ទងនឹងការផលិតគ្រឿងញៀន ដែលបណ្តាលឱ្យមានគ្រោះថ្នាក់ធ្ងន់ធ្ងរ ត្រូវផ្ដន្ទាទោសដាក់  
ពន្ធនាគារពី ២ (ពីរ) ឆ្នាំ ដល់ ៥ (ប្រាំ) ឆ្នាំ ។ ក្រៅពីទោសដាក់ពន្ធនាគារ ជនល្មើស នឹងអាចត្រូវ  
ទទួលបន្ថែមនូវទោសពិន័យជាប្រាក់ពី ៤.០០០.០០០ (បួនលាន)រៀល ដល់ ១០.០០០.០០០  
(ដប់លាន)រៀល ។

២-ត្រូវផ្ដន្ទាទោសដាក់ពន្ធនាគារពី ៥ (ប្រាំ) ឆ្នាំ ដល់ ១០ (ដប់) ឆ្នាំ និងត្រូវផ្ដន្ទា  
ទោសពិន័យជាប្រាក់ពី ១០.០០០.០០០ (ដប់លាន)រៀល ដល់ ២០.០០០.០០០ (ម្ភៃលាន)រៀល  
ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖



ក-ប្រព្រឹត្តបទល្មើសច្រើនដង ។

ខ-បើការផលិតជ័រអាវ៉ែន ឬការវត្សកា មានបរិមាណសុទ្ធចាប់ពី ៥០០ (ប្រាំរយ) ក្រាម រហូតដល់ក្រោម ១ (មួយ) គីឡូក្រាម ។

គ-បើការផលិតជ័រកញ្ឆា មានបរិមាណសុទ្ធចាប់ពី ១ (មួយ) គីឡូក្រាម រហូតដល់ក្រោម ២ (ពីរ) គីឡូក្រាម ឬប្រេងកញ្ឆា មានបរិមាណសុទ្ធចាប់ពី ៥០០ (ប្រាំរយ) ក្រាម រហូតដល់ក្រោម ១ (មួយ) គីឡូក្រាម ។

ឃ-បើការផលិតម៉ែហ្វីន ហេរ៉ូអ៊ីន ឬកូកាអ៊ីន មានបរិមាណសុទ្ធចាប់ពី ៥ (ប្រាំ) ក្រាម រហូតដល់ក្រោម ៣០ (សាមសិប) ក្រាម ។

ង-បើការផលិតបណ្តាសារធាតុញៀន ដែលបណ្តាលឱ្យមានគ្រោះថ្នាក់ធ្ងន់ធ្ងរផ្សេងទៀត មានបរិមាណសុទ្ធចាប់ពី ២០ (ម្ភៃ) ក្រាម រហូតដល់ក្រោម ១០០ (មួយរយ) ក្រាម ។

ច-បើការផលិតសារធាតុញៀន ចាប់ពី ពីរប្រភេទឡើងទៅ ហើយមានបរិមាណសុទ្ធសរុបនៃសារធាតុទាំងនោះ ស្មើនឹងបរិមាណសុទ្ធនៃសារធាតុញៀន ដែលបានកំណត់នៅក្នុងចំណុចណាមួយ ចាប់ពីចំណុច ខ ដល់ ចំណុច ង កថាខណ្ឌទី ២ នៃមាត្រានេះ ។

៣-ត្រូវផ្ដន្ទាទោសដាក់ពន្ធនាគារពី ១០ (ដប់) ឆ្នាំ ដល់ ២០ (ម្ភៃ) ឆ្នាំ និងត្រូវផ្ដន្ទាទោសពិន័យជាប្រាក់ពី ២០.០០០.០០០ (ម្ភៃលាន) រៀល ដល់ ៤០.០០០.០០០ (សែសិបលាន) រៀល ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

ក-មានលក្ខណៈជាមុខរបរ ។

ខ-បើការផលិតជ័រអាវ៉ែន ឬការវត្សកា មានបរិមាណសុទ្ធ ចាប់ពី ១ (មួយ) គីឡូក្រាម រហូតដល់ក្រោម ២ (ពីរ) គីឡូក្រាម ។

គ-បើការផលិតជ័រកញ្ឆា មានបរិមាណសុទ្ធចាប់ពី ២ (ពីរ) គីឡូក្រាម រហូតដល់ក្រោម ៤ (បួន) គីឡូក្រាម ឬប្រេងកញ្ឆា មានបរិមាណសុទ្ធចាប់ពី ១ (មួយ) គីឡូក្រាម រហូតដល់ក្រោម ២ (ពីរ) គីឡូក្រាម ។

ឃ-បើការផលិត ម៉ែហ្វីន ហេរ៉ូអ៊ីន ឬកូកាអ៊ីន មានបរិមាណសុទ្ធចាប់ពី ៣០ (សាមសិប) ក្រាម រហូតដល់ក្រោម ១០០ (មួយរយ) ក្រាម ។

ង-បើការផលិតបណ្តាសារធាតុញៀន ដែលបណ្តាលឱ្យមានគ្រោះថ្នាក់ធ្ងន់ធ្ងរផ្សេងទៀត មានបរិមាណសុទ្ធចាប់ពី ១០០ (មួយរយ) ក្រាម រហូតដល់ក្រោម ៣០០ (បីរយ) ក្រាម ។

ច-បើការផលិតសារធាតុញៀន ដែលបណ្តាលឱ្យមានគ្រោះថ្នាក់ធ្ងន់ធ្ងរ ចាប់ពី ពីរ ប្រភេទឡើងទៅ ហើយមានបរិមាណសុទ្ធសរុបនៃសារធាតុទាំងនោះ ស្មើនឹងបរិមាណសុទ្ធនៃសារធាតុញៀន ដែលបានកំណត់នៅក្នុងចំណុចណាមួយ ចាប់ពីចំណុច ខ ដល់ ចំណុច ង កថាខណ្ឌ ទី ៣ នៃមាត្រានេះ ។

៤-ត្រូវផ្ដន្ទាទោសដាក់ពន្ធនាគារពី ២០ (ម្ភៃ) ឆ្នាំ ដល់ ៣០ (សាមសិប) ឆ្នាំ ឬអស់មួយជីវិត និងត្រូវផ្ដន្ទាទោសពិន័យជាប្រាក់ពី ៤០.០០០.០០០ (សែសិបលាន) រៀល ដល់ ១០០.០០០.០០០ (មួយរយលាន) រៀល ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមាន ខាងក្រោមនេះ ៖

ក-បើការផលិតជំរករៀន ឬការវត្សកា មានបរិមាណសុទ្ធចាប់ពី ២ (ពីរ) គីឡូក្រាម ឡើងទៅ ។

ខ-បើការផលិតជំរកញ្ឆាមានបរិមាណសុទ្ធចាប់ពី ៤ (បួន) គីឡូក្រាមឡើងទៅ ឬ ប្រេងកញ្ឆាមានបរិមាណសុទ្ធចាប់ពី ២ (ពីរ) គីឡូក្រាមឡើងទៅ ។

គ-បើការផលិតម៉ាហ្វីន ហ្វ្រូអ៊ុន ឬកូកាអ៊ុន មានបរិមាណសុទ្ធចាប់ពី ១០០ (មួយរយ) ក្រាមឡើងទៅ ។

ឃ-បើការផលិតបណ្តាសារធាតុញៀន ដែលបណ្តាលឱ្យមានគ្រោះថ្នាក់ធ្ងន់ធ្ងរផ្សេង ទៀត មានបរិមាណសុទ្ធចាប់ពី ៣០០ (បីរយ) ក្រាមឡើងទៅ ។

ង-បើការផលិតសារធាតុញៀន ដែលបណ្តាលឱ្យមានគ្រោះថ្នាក់ធ្ងន់ធ្ងរ ចាប់ពី ពីរ ប្រភេទឡើងទៅ ហើយមានបរិមាណសុទ្ធសរុបនៃសារធាតុទាំងនោះ ស្មើនឹងបរិមាណសុទ្ធនៃ សារធាតុញៀន ដែលបានកំណត់នៅក្នុងចំណុចណាមួយចាប់ពីចំណុច ក ដល់ចំណុច ឃ កថា- ខណ្ឌទី ៤ នៃមាត្រានេះ ។

**មាត្រា ៣២.២ ថ្មី.-**

១-ជនណាប្រព្រឹត្តដោយចេតនាលើសនឹងបទបញ្ញត្តិនៃច្បាប់នេះ និងបទបញ្ជាទាក់ទង នឹងការនាំចេញ នាំចូល ដឹកជញ្ជូនជាអន្តរជាតិនូវគ្រឿងញៀន ដែលបណ្តាលឱ្យមានគ្រោះថ្នាក់ ធ្ងន់ធ្ងរ ត្រូវផ្ដន្ទាទោសដាក់ពន្ធនាគារពី ២ (ពីរ) ឆ្នាំ ដល់ ៥ (ប្រាំ) ឆ្នាំ ។ ក្រៅពីទោសដាក់ពន្ធនា-

ការ ជនល្មើសនឹងអាចត្រូវទទួលបានបន្ថែមនូវទោសពិន័យជាប្រាក់ពី ៤.០០០.០០០ (បួនលាន)រៀល ដល់ ១០.០០០.០០០ (ដប់លាន)រៀល ។

២-ត្រូវផ្ដន្ទាទោសដាក់ពន្ធនាគារពី ៥ (ប្រាំ) ឆ្នាំ ដល់ ១០ (ដប់) ឆ្នាំ និងផ្ដន្ទាទោសពិន័យ ជាប្រាក់ពី ១០.០០០.០០០ (ដប់លាន)រៀល ដល់ ២០.០០០.០០០ (ម្ភៃលាន)រៀល ក្នុងករណី ដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

ក-ប្រព្រឹត្តបទល្មើសច្រើនដង ។

ខ-ជំរកៀន ឬការវត្សកា មានបរិមាណសុទ្ធចាប់ពី ៥០០ (ប្រាំរយ) ក្រាម រហូតដល់ ក្រោម ១ (មួយ) គីឡូក្រាម ។

គ-ជំរកញ្ឆាមានបរិមាណសុទ្ធចាប់ពី ១ (មួយ) គីឡូក្រាម រហូតដល់ក្រោម ២ (ពីរ) គីឡូក្រាម ឬ ប្រេងកញ្ឆា មានបរិមាណសុទ្ធចាប់ពី ៥០០ (ប្រាំរយ) ក្រាម រហូតដល់ក្រោម ១ (មួយ) គីឡូក្រាម ។

ឃ-មីរហ្វីន ហេរ៉ូអ៊ីន ឬកូកាអ៊ីនមានបរិមាណសុទ្ធចាប់ពី ៥ (ប្រាំ) ក្រាម រហូតដល់ ក្រោម ៣០ (សាមសិប) ក្រាម ។

ង-កញ្ឆាស្អួត ឬស្លឹកកញ្ឆា មានបរិមាណចាប់ពី ១០ (ដប់) គីឡូក្រាម រហូតដល់ក្រោម ២៥ (ម្ភៃប្រាំ) គីឡូក្រាម ។

ច-ផ្លែកៀនស្រស់ មានបរិមាណចាប់ពី ១០ (ដប់) គីឡូក្រាម រហូតដល់ក្រោម ៥០ (ហាសិប) គីឡូក្រាម ។

ឆ-ផ្លែកៀនស្អួត មានបរិមាណចាប់ពី ៥០ (ហាសិប) គីឡូក្រាម រហូតដល់ក្រោម ២០០ (ពីររយ) គីឡូក្រាម ។

ជ-បណ្តាសារធាតុញៀន ដែលបណ្តាលឱ្យមានគ្រោះថ្នាក់ធ្ងន់ធ្ងរផ្សេងទៀត មាន បរិមាណសុទ្ធចាប់ពី ២០ (ម្ភៃ) ក្រាម រហូតដល់ក្រោម ១០០ (មួយរយ) ក្រាម ។

ឈ-សារធាតុញៀន ដែលបណ្តាលឱ្យមានគ្រោះថ្នាក់ធ្ងន់ធ្ងរ ចាប់ពី ពីរប្រភេទឡើង ទៅ ហើយមានបរិមាណសុទ្ធសរុបនៃសារធាតុទាំងនោះ ស្មើនឹងបរិមាណសុទ្ធសារធាតុញៀន ដែលបានកំណត់នៅក្នុងចំណុចណាមួយ ចាប់ពីចំណុច ខ ដល់ចំណុច ជ កថាខណ្ឌទី២ នៃមាត្រា នេះ ។

៣-ត្រូវផ្ដន្ទាទោសដាក់ពន្ធនាគារពី ១០ (ដប់) ឆ្នាំដល់ ២០ (ម្ភៃ) ឆ្នាំ និងត្រូវផ្ដន្ទាទោស

ពិន័យជាប្រាក់ពី ២០.០០០.០០០ (ម្ភៃលាន)រៀល ដល់ ៤០.០០០.០០០ (សែសិបលាន)រៀល ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

ក-ជំរករៀន ឬការវត្សកា មានបរិមាណសុទ្ធចាប់ពី ១ (មួយ) គីឡូក្រាម រហូតដល់ ក្រោម ២ (ពីរ) គីឡូក្រាម ។

ខ-ជំរកញ្ឆាមានបរិមាណសុទ្ធចាប់ពី ២ (ពីរ) គីឡូក្រាម រហូតដល់ក្រោម ៤ (បួន) គីឡូក្រាម ឬ ប្រេងកញ្ឆា មានបរិមាណសុទ្ធចាប់ពី ១ (មួយ) គីឡូក្រាម រហូតដល់ក្រោម ២ (ពីរ) គីឡូក្រាម ។

គ-មីរហ្វីន ហេរ្វីអ៊ីន ឬកូកាអ៊ីន មានបរិមាណសុទ្ធចាប់ពី ៣០ (សាមសិប)ក្រាម រហូតដល់ក្រោម ១០០ (មួយរយ) ក្រាម ។

ឃ-កញ្ឆាស្អួត ឬស្លឹកកូកា មានបរិមាណចាប់ពី ២៥ (ម្ភៃប្រាំ) គីឡូក្រាម រហូតដល់ ក្រោម ៧៥ (ចិតសិបប្រាំ) គីឡូក្រាម ។

ង-ថ្លៃអាភៀនស្រស់មានបរិមាណចាប់ពី ៥០ (ហាសិប) គីឡូក្រាម រហូតដល់ក្រោម ១៥០ (មួយរយហាសិប) គីឡូក្រាម ។

ច-ថ្លៃអាភៀនស្អួត មានបរិមាណចាប់ពី ២០០ (ពីររយ) គីឡូក្រាម រហូតដល់ក្រោម ៦០០ (ប្រាំមួយរយ) គីឡូក្រាម ។

ឆ-បណ្តាសារធាតុញៀនដែលបណ្តាលឱ្យមានគ្រោះថ្នាក់ធ្ងន់ធ្ងរផ្សេងទៀត មាន បរិមាណសុទ្ធចាប់ពី ១០០ (មួយរយ) ក្រាម រហូតដល់ក្រោម ៣០០ (បីរយ) ក្រាម ។

ជ-មានសារធាតុញៀន ចាប់ពី ពីរប្រភេទឡើងទៅ ហើយមានបរិមាណសុទ្ធសរុប នៃសារធាតុទាំងនោះ ស្មើនឹងបរិមាណសុទ្ធសារធាតុញៀន ដែលបានកំណត់នៅក្នុងចំណុចណា មួយ ចាប់ពីចំណុច ក ដល់ចំណុច ឆ កថាខណ្ឌទី ៣ នៃមាត្រានេះ ។

ឧ-ត្រូវផ្ដន្ទាទោសដាក់ពន្ធនាគារពី ២០ (ម្ភៃ) ឆ្នាំ ដល់ ៣០ (សាមសិប) ឆ្នាំ ឬអស់មួយជីវិត និងត្រូវផ្ដន្ទាទោសពិន័យជាប្រាក់ពី ៤០.០០០.០០០ (សែសិបលាន)រៀល ដល់ ១០០.០០០.០០០ (មួយរយលាន)រៀល ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមាន ខាងក្រោមនេះ ៖

ក-ជំរករៀន ឬការវត្សកា មានបរិមាណសុទ្ធចាប់ពី ២ (ពីរ) គីឡូក្រាមឡើងទៅ ។

ខ-ជំរកញ្ឆាមានបរិមាណសុទ្ធចាប់ពី ៤ (បួន) គីឡូក្រាម ឬប្រេងកញ្ឆា មានបរិមាណ

សុទ្ធចាប់ពី ២ (ពីរ) គីឡូក្រាមឡើងទៅ ។

គ-មីរហ្វីន ហេរីអ៊ីន ឬកូកាអ៊ីន មានបរិមាណសុទ្ធចាប់ពី ១០០ (មួយរយ) ក្រាម ឡើងទៅ ។

ឃ-កញ្ចាស្នូត ឬស្លឹកកូកា មានបរិមាណចាប់ពី ៧៥ (ចិតសិបប្រាំ) គីឡូក្រាមឡើង ទៅ ។

ង-ផ្លែអាភៀនស្រស់មានបរិមាណចាប់ពី ១៥០ (មួយរយហាសិប) គីឡូក្រាមឡើង ទៅ ។

ច-ផ្លែអាភៀនស្នូត មានបរិមាណ ចាប់ពី ៦០០ (ប្រាំមួយរយ) គីឡូក្រាមឡើងទៅ ។

ឆ-បណ្តាសារធាតុញៀនដែលបណ្តាលឱ្យមានគ្រោះថ្នាក់ធ្ងន់ធ្ងរផ្សេងទៀត មាន បរិមាណសុទ្ធចាប់ពី ៣០០ (បីរយ) ក្រាមឡើងទៅ ។

ជ-សារធាតុញៀនដែលបណ្តាលឱ្យមានគ្រោះថ្នាក់ធ្ងន់ធ្ងរ ចាប់ពី ពីរប្រភេទឡើង ទៅ ហើយមានបរិមាណសុទ្ធសរុបនៃសារធាតុទាំងនោះ ស្មើនឹងបរិមាណសុទ្ធសារធាតុញៀន ដែល បានកំណត់នៅក្នុងចំណុចណាមួយ ចាប់ពីចំណុច ក ដល់ចំណុច ឆ កថាខណ្ឌទី៤ នៃមាត្រានេះ ។

**មាត្រា ៣៣ ថ្មី.-**

១-ជនណាប្រព្រឹត្តដោយចេតនាលើសនឹងបទប្បញ្ញត្តិនៃច្បាប់នេះ និងបទបញ្ជាទាក់ទង នឹងការកាន់កាប់ ការរក្សាទុក ការស្នើផ្តល់ឱ្យ ដាក់លក់ ការប្រគល់ឱ្យ ទោះក្នុងឋានៈអ្វីក៏ដោយ ការជួញដូរ ការផ្ញើបរជើងសា ការដាក់លក់ ការលក់ ការទិញ ការដឹកជញ្ជូន ការដណ្តើមកាន់ កាប់ ឬការប្រើប្រាស់នូវគ្រឿងញៀន ដែលបណ្តាលឱ្យមានគ្រោះថ្នាក់ធ្ងន់ធ្ងរ ត្រូវផ្តន្ទាទោសដាក់ ពន្ធនាគារពី ២ (ពីរ) ឆ្នាំ ដល់ ៥ (ប្រាំ) ឆ្នាំ ។ ក្រៅពីទោសដាក់ពន្ធនាគារ ជនល្មើសអាចត្រូវទទួល បន្ថែមនូវទោសពិន័យជាប្រាក់ពី ៤.០០០.០០០ (បួនលាន)រៀល ដល់ ១០.០០០.០០០ (ដប់លាន) រៀល ។

២-ត្រូវផ្តន្ទាទោសដាក់ពន្ធនាគារពី ៥ (ប្រាំ) ឆ្នាំ ដល់ ១០ (ដប់) ឆ្នាំនិងត្រូវផ្តន្ទាទោសពិន័យ ជាប្រាក់ពី ១០.០០០.០០០ (ដប់លាន)រៀល ដល់ ២០.០០០.០០០ (ម្ភៃលាន)រៀល ក្នុងករណី ដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

ក-ប្រព្រឹត្តបទល្មើសច្រើនដង ។



ខ-ជំរករៀន ឬការវត្សកា មានបរិមាណសុទ្ធចាប់ពី ៥០០ (ប្រាំរយ) ក្រាម រហូតដល់ ក្រាម ១ (មួយ) គឺឡូក្រាម ។

គ-ជំរកញ្ឆាមានបរិមាណសុទ្ធចាប់ពី ១ (មួយ) គឺឡូក្រាម រហូតដល់ក្រាម ២ (ពីរ) គឺឡូក្រាម ឬ ប្រេងកញ្ឆាមានបរិមាណសុទ្ធចាប់ពី ៥០០ (ប្រាំរយ) ក្រាម រហូតដល់ក្រាម ១ (មួយ) គឺឡូក្រាម ។

ឃ-មីរហ្វីន ហេរ៉ូអ៊ីន ឬកូកាអ៊ីន មានបរិមាណសុទ្ធចាប់ពី ៥ (ប្រាំ) ក្រាម រហូតដល់ ក្រាម ៣០ (សាមសិប) ក្រាម ។

ង-កញ្ឆាស្អួត ឬស្លឹកវត្សកា មានបរិមាណចាប់ពី ១០ (ដប់) គឺឡូក្រាម រហូតដល់ក្រាម ២៥ (ម្ភៃប្រាំ) គឺឡូក្រាម ។

ច-ថ្លៃអាភៀនស្រស់មានបរិមាណចាប់ពី ១០ (ដប់) គឺឡូក្រាម រហូតដល់ក្រាម ៥០ (ហាសិប) គឺឡូក្រាម ។

ឆ-ថ្លៃអាភៀនស្អួតមានបរិមាណចាប់ពី ៥០ (ហាសិប) គឺឡូក្រាម រហូតដល់ក្រាម ២០០ (ពីររយ) គឺឡូក្រាម ។

ជ-បណ្តាសារធាតុញៀនដែលបណ្តាលឱ្យមានគ្រោះថ្នាក់ធ្ងន់ធ្ងរផ្សេងទៀត មាន បរិមាណសុទ្ធចាប់ពី ២០ (ម្ភៃ) ក្រាម រហូតដល់ក្រាម ១០០ (មួយរយ) ក្រាម ។

ឈ-មានសារធាតុញៀនដែលបណ្តាលឱ្យមានគ្រោះថ្នាក់ធ្ងន់ធ្ងរ ចាប់ពី ពីរប្រភេទឡើង ទៅ ហើយមានបរិមាណសុទ្ធសរុបនៃសារធាតុទាំងនោះ ស្មើនឹងបរិមាណសុទ្ធសារធាតុញៀន ដែលបានកំណត់នៅក្នុងចំណុចណាមួយ ចាប់ពីចំណុច ខ ដល់ចំណុច ជ កថាខណ្ឌទី២ នៃមាត្រា នេះ ។

៣-ត្រូវផ្ដន្ទាទោសដាក់ពន្ធនាគារពី ១០ (ដប់) ឆ្នាំ ដល់ ២០ (ម្ភៃ) ឆ្នាំ និងត្រូវផ្ដន្ទាទោស ពិន័យជាប្រាក់ពី ២០.០០០.០០០ (ម្ភៃលាន) រៀល ដល់ ៤០.០០០.០០០ (សែសិបលាន) រៀល ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

ក-ជំរករៀន ឬការវត្សកា មានបរិមាណសុទ្ធចាប់ពី ១ (មួយ) គឺឡូក្រាម រហូតដល់ ក្រាម ២ (ពីរ) គឺឡូក្រាម ។

ខ-ជំរកញ្ឆាមានបរិមាណសុទ្ធចាប់ពី ២ (ពីរ) គឺឡូក្រាម រហូតដល់ក្រាម ៤ (បួន)

គីឡូក្រាម ឬប្រេងកញ្ចាមានបរិមាណសុទ្ធចាប់ពី ១ (មួយ) គីឡូក្រាម រហូតដល់ក្រោម ២ (ពីរ) គីឡូក្រាម ។

គ-មីរហ្វីន ហេរ៉ូអ៊ីន ឬកូកាអ៊ីន មានបរិមាណសុទ្ធចាប់ពី ៣០ (សាមសិប) ក្រាម រហូតដល់ក្រោម ១០០ (មួយរយ) ក្រាម ។

ឃ-កញ្ចាស្អួត ឬស្លឹកត្បូង មានបរិមាណចាប់ពី ២៥ (ម្ភៃប្រាំ) គីឡូក្រាម រហូតដល់ ក្រោម ៧៥ (ចិតសិបប្រាំ) គីឡូក្រាម ។

ង-ផ្លែអាភៀនស្រស់មានបរិមាណចាប់ពី ៥០ (ហាសិប) គីឡូក្រាម រហូតដល់ក្រោម ១៥០ (មួយរយហាសិប) គីឡូក្រាម ។

ច-ផ្លែអាភៀនស្អួត មានបរិមាណចាប់ពី ២០០ (ពីររយ) គីឡូក្រាម រហូតដល់ក្រោម ៦០០ (ប្រាំមួយរយ) គីឡូក្រាម ។

ឆ-បណ្តាសារធាតុញៀនដែលបណ្តាលឱ្យមានគ្រោះថ្នាក់ធ្ងន់ធ្ងរផ្សេងទៀត មាន បរិមាណសុទ្ធចាប់ពី ១០០ (មួយរយ) ក្រាម រហូតដល់ក្រោម ៣០០ (បីរយ)ក្រាម ។

ជ-មានសារធាតុញៀន ចាប់ពី ពីរប្រភេទឡើងទៅ ហើយមានបរិមាណសុទ្ធសរុប នៃសារធាតុទាំងនោះ ស្មើនឹងបរិមាណសុទ្ធសារធាតុញៀន ដែលបានកំណត់នៅក្នុងចំណុចណា មួយ ចាប់ពីចំណុច ក ដល់ចំណុច ឆ កថាខណ្ឌទី៣ នៃមាត្រានេះ ។

ឧ-ត្រូវផ្ដន្ទាទោសដាក់ពន្ធនាគារពី ២០(ម្ភៃ)ឆ្នាំ ដល់ ៣០ (សាមសិប)ឆ្នាំ ឬអស់មួយជីវិត និងត្រូវផ្ដន្ទាទោសពិន័យជាប្រាក់ពី ៤០.០០០.០០០ (សែសិបលាន)រៀល ដល់ ១០០.០០០.០០០ (មួយរយលាន)រៀល ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមាន ខាងក្រោមនេះ ៖

ក-ជំរកភៀន ឬការវត្សកា មានបរិមាណសុទ្ធចាប់ពី ២ (ពីរ) គីឡូក្រាមឡើងទៅ ។

ខ-ជំរកញ្ចាមានបរិមាណសុទ្ធចាប់ពី ៤ (បួន) គីឡូក្រាមឡើងទៅ ឬប្រេងកញ្ចា មាន បរិមាណសុទ្ធ ចាប់ពី ២ (ពីរ) គីឡូក្រាមឡើងទៅ ។

គ-មីរហ្វីន ហេរ៉ូអ៊ីន ឬកូកាអ៊ីន មានបរិមាណសុទ្ធចាប់ពី ១០០ (មួយរយ) ក្រាម ឡើងទៅ ។

ឃ-កញ្ចាស្អួត ឬស្លឹកត្បូង មានបរិមាណចាប់ពី ៧៥ (ចិតសិបប្រាំ) គីឡូក្រាមឡើង ទៅ ។

ង-ថ្លៃអាជ្ញាបណ្ណស្រស់មានបរិមាណចាប់ពី ១៥០ (មួយរយហាសិប) គឺឡូក្រាមឡើងទៅ ។

ច-ថ្លៃអាជ្ញាបណ្ណស្អាត មានបរិមាណចាប់ពី ៦០០ (ប្រាំមួយរយ) គឺឡូក្រាមឡើងទៅ ។

ឆ-បណ្ណាសារធាតុញៀនដែលបណ្ណាល័យឱ្យមានគ្រោះថ្នាក់ធ្ងន់ធ្ងរផ្សេងទៀត មានបរិមាណសុទ្ធចាប់ពី ៣០០ (បីរយ) ក្រាមឡើងទៅ ។

ជ-សារធាតុញៀនដែលបណ្ណាល័យឱ្យមានគ្រោះថ្នាក់ធ្ងន់ធ្ងរ ចាប់ពី ពីរប្រភេទឡើងទៅ ហើយមានបរិមាណសុទ្ធសរុបនៃសារធាតុទាំងនោះ ស្មើនឹងបរិមាណសុទ្ធសារធាតុញៀន ដែលបានកំណត់នៅក្នុងចំណុចណាមួយ ចាប់ពីចំណុច ក ដល់ចំណុច ឆ កថាខណ្ឌទី ៤ នៃមាត្រានេះ ។

**មាត្រា ៣៤ ថ្មី.-**

ជនណាជាអ្នកផ្ដើមគំនិត ឬអ្នកដឹកនាំក្រុមឧក្រិដ្ឋជន ដែលមានរចនាសម្ព័ន្ធចាត់តាំងក្នុងការប្រព្រឹត្តបទល្មើសណាមួយ ឬច្រើនដែលមានចែងក្នុងមាត្រា ៣១ ថ្មី ដល់មាត្រា ៣៣ ថ្មី និងមាត្រា ៣៩ ថ្មី ត្រូវផ្ដន្ទាទោសដាក់ពន្ធនាគារអស់មួយជីវិត និងត្រូវទទួលបន្ថែមនូវទោសពិន័យជាប្រាក់ចាប់ពី ១០០.០០០.០០០ (មួយរយលាន)រៀល ដល់ ៥០០.០០០.០០០ (ប្រាំរយលាន)រៀល ។

**មាត្រា ៣៥.១ ថ្មី.-**

១-ជនណាចាត់ចែង បង្ខំ ញុះញង់ អូសទាញ ឬបោកបញ្ឆោត ដោយចេតនាដល់ជនណាម្នាក់ឱ្យប្រើប្រាស់ដោយខុសច្បាប់នូវគ្រឿងញៀន ដែលបណ្ណាល័យឱ្យមានគ្រោះថ្នាក់ធ្ងន់ធ្ងរ ត្រូវផ្ដន្ទាទោសដាក់ពន្ធនាគារពី ២ (ពីរ) ឆ្នាំ ដល់ ៥ (ប្រាំ) ឆ្នាំ ។ ក្រៅពីទោសដាក់ពន្ធនាគារ ជនល្មើសអាចត្រូវទទួលបន្ថែមនូវទោសពិន័យជាប្រាក់ពី ៤.០០០.០០០ (បួនលាន)រៀល ដល់ ១០.០០០.០០០ (ដប់លាន)រៀល ។

២-ត្រូវផ្ដន្ទាទោសដាក់ពន្ធនាគារពី ៥ (ប្រាំ) ឆ្នាំ ដល់ ១០ (ដប់) ឆ្នាំ និងត្រូវផ្ដន្ទាទោសពិន័យជាប្រាក់ពី ១០.០០០.០០០ (ដប់លាន)រៀល ដល់ ២០.០០០.០០០ (ម្ភៃលាន)រៀល ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

ក-បានប្រព្រឹត្តបទល្មើសច្រើនដង ។

ខ-ដោយមូលហេតុគំនុំ ឬល្ងាច ។



គ-ចំពោះស្ត្រីដែលជនល្មើសនោះដឹងថាមានគភ៌ ។

ឃ-ចំពោះមនុស្សច្រើននាក់ ។

**មាត្រា ៣៥.២ ថ្មី.-**

១-ត្រូវផ្ដន្ទាទោសដាក់ពន្ធនាគារពី ១ (មួយ) ឆ្នាំ ដល់ ៥ (ប្រាំ) ឆ្នាំ ចំពោះ :

ក-ជនណាដែលសម្រួលដោយចេតនាឱ្យជនណាម្នាក់ប្រើប្រាស់ដោយខុសច្បាប់ នូវគ្រឿងញៀន ដែលបណ្ដាលឱ្យមានគ្រោះថ្នាក់ធ្ងន់ធ្ងរ ទោះយកថ្លៃក្តី មិនយកថ្លៃក្តី ។

ជននោះមានជាអាទិ៍គឺ : អ្នកម្ចាស់ផ្ទះ បណ្ណាធិការ នាយក អាជីវករ ទោះក្នុង ឋានៈជាអ្វីក៏ដោយ នៃសណ្ឋាគារ ផ្ទះឈ្នួល មានចលនវត្ថុសម្រាប់ប្រើប្រាស់ កន្លែងទទួលឱ្យស្នាក់ នៅ និងបរិភោគ តៀមលក់ភេសជ្ជៈ ភោជនីយដ្ឋាន ភូមិសមាគមកំសាន្ត កន្លែងរាំច្រៀង កន្លែង ទស្សនីយភាព ឬកន្លែងអ្វីមួយ បើសម្រាប់សាធារណជន ឬប្រើប្រាស់ដោយសាធារណជន ។ល។ ដែលអត់ឱនឱ្យប្រើប្រាស់គ្រឿងញៀន ដែលបណ្ដាលឱ្យមានគ្រោះថ្នាក់ធ្ងន់ធ្ងរនៅក្នុងគ្រឹះស្ថាន ទាំងនោះ ឬសាខារបស់គ្រឹះស្ថានទាំងនោះ ឬនៅក្នុងកន្លែងនោះ ។

ខ-ជនណាដែលដឹងជាមុនហើយ ប៉ុន្តែនៅតែចេញវេជ្ជបញ្ជាបំពេញចិត្តឱ្យប្រើប្រាស់ គ្រឿងញៀន ដែលបណ្ដាលឱ្យមានគ្រោះថ្នាក់ធ្ងន់ធ្ងរ ។

គ-ជនណាដែលដឹងថា វេជ្ជបញ្ជាមានលក្ខណៈមិនត្រឹមត្រូវ ឬធ្វើឡើងដោយបំពេញ ចិត្តឱ្យអ្នកប្រើប្រាស់ ប៉ុន្តែនៅតែផ្តល់ឱ្យអ្នកយកមកទិញនូវគ្រឿងញៀន ដែលបណ្ដាលឱ្យមាន គ្រោះថ្នាក់ធ្ងន់ធ្ងរ ។

ឃ-ជនណាដែលយកវេជ្ជបញ្ជាមិនត្រឹមត្រូវ ឬសម្រាប់បំពេញចិត្តឱ្យអ្នកប្រើប្រាស់ យកទៅឱ្យគេផ្តល់ ឬ ប៉ុនប៉ងធ្វើឱ្យគេផ្តល់គ្រឿងញៀន ដែលបណ្ដាលឱ្យមានគ្រោះថ្នាក់ធ្ងន់ធ្ងរ ។

ង-ជនណាដែលលួចដាក់គ្រឿងញៀន ដែលបណ្ដាលឱ្យមានគ្រោះថ្នាក់ធ្ងន់ធ្ងរក្នុង អាហារ ក្នុងភេសជ្ជៈ ឬ ក្នុងសម្ភារៈផ្សេងទៀត ដោយមិនឱ្យអ្នកបរិភោគ ឬអ្នកប្រើប្រាស់ដឹង ។

ក្រៅពីទោសដាក់ពន្ធនាគារ ជនល្មើសអាចត្រូវទទួលបន្ថែមនូវទោសពិន័យជាប្រាក់ពី ២.០០០.០០០ (ពីរលាន)រៀល ដល់ ១០.០០០.០០០ (ដប់លាន)រៀល ។

២-ត្រូវផ្ដន្ទាទោសដាក់ពន្ធនាគារពី ៥ (ប្រាំ) ឆ្នាំ ដល់ ១០ (ដប់) ឆ្នាំ និងត្រូវផ្ដន្ទាទោស



ពិន័យជាប្រាក់ពី ១០.០០០.០០០ (ដប់លាន)រៀល ដល់ ២០.០០០.០០០ (ម្ភៃលាន)រៀល ក្នុង ករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

- ក-បានប្រព្រឹត្តបទល្មើសច្រើនដង ។
- ខ-ចំពោះមនុស្សច្រើននាក់ ។
- គ-ចំពោះស្ត្រីដែលជនល្មើសនោះដឹងថាមានគភ៌ ។

**មាត្រា ៣៦ ថ្មី.-**

១-ជនណាប្រព្រឹត្តដោយចេតនាល្មើសនឹងបទប្បញ្ញត្តិនៃច្បាប់នេះ និងបទបញ្ជាទាក់ទង នឹងការចែក ឬ ផ្តល់នូវគ្រឿងញៀន ដែលបណ្តាលឱ្យមានគ្រោះថ្នាក់ធ្ងន់ធ្ងរ ទៅឱ្យជនណាម្នាក់ ដើម្បីប្រើប្រាស់ផ្ទាល់ខ្លួន ត្រូវផ្តន្ទាទោសដាក់ពន្ធនាគារពី ៦ (ប្រាំមួយ) ខែ ដល់ ២ (ពីរ) ឆ្នាំ ។ ក្រៅ ពីទោសដាក់ពន្ធនាគារ ជនល្មើសអាចត្រូវទទួលបន្ថែមនូវទោសពិន័យជាប្រាក់ពី ១.០០០.០០០ (មួយលាន)រៀល ដល់ ៤.០០០.០០០ (បួនលាន)រៀល ។

២-ត្រូវផ្តន្ទាទោសដាក់ពន្ធនាគារពី ២ (ពីរ) ឆ្នាំ ដល់ ៥ (ប្រាំ) ឆ្នាំ និងអាចទទួលបន្ថែមនូវ ទោសពិន័យជាប្រាក់ពី ៤.០០០.០០០ (បួនលាន)រៀល ដល់ ១០.០០០.០០០ (ដប់លាន)រៀល ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

- ក-បានប្រព្រឹត្តបទល្មើសច្រើនដង ។
- ខ-ចំពោះមនុស្សច្រើននាក់ ។
- គ-ចំពោះស្ត្រីដែលជនល្មើសនោះដឹងថាមានគភ៌ ។

**មាត្រា ៣៧.១ ថ្មី.-**

១-ជនណាប្រព្រឹត្តដោយចេតនាល្មើសនឹងបទប្បញ្ញត្តិនៃច្បាប់នេះ និងបទបញ្ជាទាក់ទង នឹងការដាំរុក្ខជាតិញៀនដែលបណ្តាលឱ្យមានគ្រោះថ្នាក់ ត្រូវផ្តន្ទាទោសដាក់ពន្ធនាគារពី ៣ (បី) ខែ ដល់ ១ (មួយ) ឆ្នាំ ។ ក្រៅពីទោសដាក់ពន្ធនាគារ ជនល្មើសអាចត្រូវទទួលបន្ថែមនូវទោស ពិន័យជាប្រាក់ពី ៦០០.០០០ (ប្រាំមួយសែន)រៀល ដល់ ២.០០០.០០០ (ពីរលាន)រៀល ។

២-ត្រូវផ្តន្ទាទោសដាក់ពន្ធនាគារពី ១ (មួយ) ឆ្នាំ ដល់ ៣ (បី) ឆ្នាំ ក្នុងករណីដែលការ



ប្រព្រឹត្តបទល្មើសនេះធ្វើឡើងក្នុងគោលបំណង ចែកចាយ ផលិត ឬធ្វើពាណិជ្ជកម្ម ។ ក្រៅពីទោសដាក់ពន្ធនាគារ ជនល្មើសអាចត្រូវទទួលបន្ថែមនូវទោសពិន័យជាប្រាក់ពី ២.០០០.០០០ (ពីរលាន)រៀល ដល់ ៦.០០០.០០០ (ប្រាំមួយលាន)រៀល ។

**មាត្រា ៣៧.២ ថ្មី.-**

១-ជនណាប្រព្រឹត្តដោយចេតនាល្មើសនឹងបទបញ្ញត្តិនៃច្បាប់នេះ និងបទបញ្ជាទាក់ទងនឹងការផលិតគ្រឿងញៀន ដែលបណ្តាលឱ្យមានគ្រោះថ្នាក់ ត្រូវផ្ដន្ទាទោសដាក់ពន្ធនាគារពី ១ (មួយ) ឆ្នាំ ដល់ ៣ (បី) ឆ្នាំ ។ ក្រៅពីទោសដាក់ពន្ធនាគារ ជនល្មើសអាចត្រូវទទួលបន្ថែមនូវទោសពិន័យជាប្រាក់ពី ២.០០០.០០០ (ពីរលានរៀល) ដល់ ៦.០០០.០០០ (ប្រាំមួយលាន)រៀល ។

២-ត្រូវផ្ដន្ទាទោសដាក់ពន្ធនាគារពី ២ (ពីរ) ឆ្នាំ ដល់ ៥ (ប្រាំ) ឆ្នាំ និងអាចត្រូវទទួលបន្ថែមនូវទោសពិន័យជាប្រាក់ពី ៤.០០០.០០០ (បួនលាន) ដល់ ១០.០០០.០០០ (ដប់លាន)រៀល ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

ក-ប្រព្រឹត្តបទល្មើសច្រើនដង ។

ខ-បណ្តាសារធាតុញៀនដែលបណ្តាលឱ្យមានគ្រោះថ្នាក់ មានបរិមាណសុទ្ធចាប់ពី ១០០ (មួយរយ) ក្រាម រហូតដល់ក្រោម ៣០០ (បីរយ) ក្រាម ។

គ-មានសារធាតុញៀនដែលបណ្តាលឱ្យមានគ្រោះថ្នាក់ ចាប់ពី ពីរប្រភេទឡើងទៅ ហើយបរិមាណសុទ្ធសរុបនៃសារធាតុទាំងនោះ ស្មើនឹងបរិមាណសុទ្ធសារធាតុញៀន ដែលបានកំណត់នៅក្នុងចំណុច ខ ខាងលើនេះ ។

៣-ត្រូវផ្ដន្ទាទោសដាក់ពន្ធនាគារពី ៥ (ប្រាំ) ឆ្នាំ ដល់ ១០ (ដប់) ឆ្នាំ និងត្រូវផ្ដន្ទាទោសពិន័យជាប្រាក់ពី ១០.០០០.០០០ (ដប់លាន)រៀល ដល់ ២០.០០០.០០០ (ម្ភៃលាន)រៀល ក្នុងករណីដែលការប្រព្រឹត្តបទល្មើស ស្ថិតក្នុងស្ថានភាពណាមួយដូចមានខាងក្រោមនេះ ៖

ក-បណ្តាសារធាតុញៀនដែលបណ្តាលឱ្យមានគ្រោះថ្នាក់ មានបរិមាណសុទ្ធចាប់ពី ៣០០ (បីរយ) ក្រាម ឡើងទៅ ។

ខ-មានសារធាតុញៀនដែលបណ្តាលឱ្យមានគ្រោះថ្នាក់ ចាប់ពី ពីរប្រភេទឡើងទៅ ហើយបរិមាណសុទ្ធសរុបនៃសារធាតុទាំងនោះ ស្មើនឹងបរិមាណសុទ្ធសារធាតុញៀនដែលបានកំណត់នៅក្នុងចំណុច ក កថាខណ្ឌទី ៣ នៃមាត្រានេះ ។



**មាត្រា ៣៧.៣ ថ្មី.-**

១-ជនណាប្រព្រឹត្តដោយចេតនាល្មើសនឹងបទប្បញ្ញត្តិនៃច្បាប់នេះ និងបទបញ្ជាទាក់ទងនឹងការនាំចេញ ការនាំចូល ការដឹកជញ្ជូនជាអន្តរជាតិនូវគ្រឿងញៀនដែលបណ្តាលឱ្យមានគ្រោះថ្នាក់ ត្រូវផ្ដន្ទាទោសដាក់ពន្ធនាគារពី ១ (មួយ) ឆ្នាំ ដល់ ៣ (បី) ឆ្នាំ ។ ក្រៅពីទោសដាក់ពន្ធនាគារជនល្មើស នឹងអាចត្រូវទទួលបន្ថែមនូវទោសពិន័យជាប្រាក់ពី ២.០០០.០០០ (ពីរលាន) រៀល ដល់ ៦.០០០.០០០ (ប្រាំមួយលាន) រៀល ។

២-ត្រូវផ្ដន្ទាទោសដាក់ពន្ធនាគារពី ២ (ពីរ) ឆ្នាំ ដល់ ៥ (ប្រាំ) ឆ្នាំ និងអាចត្រូវទទួលបន្ថែមនូវទោសពិន័យជាប្រាក់ពី ៤.០០០.០០០ (បួនលាន) រៀលដល់ ១០.០០០.០០០ (ដប់លាន) រៀល ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

ក-ប្រព្រឹត្តបទល្មើសច្រើនដង ។

ខ-បណ្តាសារធាតុញៀនដែលបណ្តាលឱ្យមានគ្រោះថ្នាក់ មានបរិមាណសុទ្ធចាប់ពី ១០០ (មួយរយ) ក្រាម រហូតដល់ក្រោម ៣០០ (បីរយ) ក្រាម ។

គ-មានសារធាតុញៀនដែលបណ្តាលឱ្យមានគ្រោះថ្នាក់ ចាប់ពី ពីរប្រភេទឡើងទៅ ហើយបរិមាណសុទ្ធសរុបនៃសារធាតុទាំងនោះ ស្មើនឹងបរិមាណសុទ្ធសារធាតុញៀនដែលបានកំណត់នៅក្នុងចំណុច ខ ខាងលើនេះ ។

៣-ត្រូវផ្ដន្ទាទោសដាក់ពន្ធនាគារពី ៥ (ប្រាំ) ឆ្នាំ ដល់ ១០ (ដប់) ឆ្នាំ និងត្រូវផ្ដន្ទាទោសពិន័យជាប្រាក់ពី ១០.០០០.០០០ (ដប់លាន) រៀល ដល់ ២០.០០០.០០០ (ម្ភៃលាន) រៀល ក្នុងករណីដែលការប្រព្រឹត្តបទល្មើស ស្ថិតក្នុងស្ថានភាពណាមួយដូចមានខាងក្រោមនេះ ៖

ក-បណ្តាសារធាតុញៀនដែលបណ្តាលឱ្យមានគ្រោះថ្នាក់ មានបរិមាណសុទ្ធចាប់ពី ៣០០ (បីរយ) ក្រាម ឡើងទៅ ។

ខ-មានសារធាតុញៀនដែលបណ្តាលឱ្យមានគ្រោះថ្នាក់ ចាប់ពី ពីរប្រភេទឡើងទៅ ហើយបរិមាណសុទ្ធសរុបនៃសារធាតុទាំងនោះ ស្មើនឹងបរិមាណសុទ្ធសារធាតុញៀនដែលបានកំណត់នៅក្នុងចំណុច ក កថាខណ្ឌទី៣ នៃមាត្រានេះ ។

**មាត្រា ៣៧.៤ ថ្មី.-**

១-ជនណាប្រព្រឹត្តដោយចេតនាល្មើសនឹងបទប្បញ្ញត្តិនៃច្បាប់នេះ និងបទបញ្ជាទាក់ទង

4

នឹងការកាន់កាប់ ការរក្សាទុក ការស្នើផ្តល់ឱ្យដាក់លក់ ការផ្តល់ ការប្រគល់ឱ្យទោះក្នុងឋានៈអ្វីក៏ដោយ ការដាក់លក់ ការលក់ ការទិញ ការផ្ញើទៅឱ្យ ការជួញដូរ ការធ្វើរបរជើងសា ការដឹកជញ្ជូន ការបញ្ជូន ការដណ្តើមកាន់កាប់ ឬការប្រើប្រាស់នូវគ្រឿងញៀនដែលបណ្តាលឱ្យមានគ្រោះថ្នាក់ ត្រូវផ្ដន្ទាទោសដាក់ពន្ធនាគារពី ១ (មួយ) ឆ្នាំ ដល់ ៣ (បី) ឆ្នាំ ។ ក្រៅពីទោសដាក់ពន្ធនាគារ ជនល្មើសអាចត្រូវទទួលបន្ថែមនូវទោសពិន័យជាប្រាក់ពី ២.០០០.០០០ (ពីរលាន) រៀល ដល់ ៦.០០០.០០០ (ប្រាំមួយលាន) រៀល ។

២-ត្រូវផ្ដន្ទាទោសដាក់ពន្ធនាគារពី ២ (ពីរ) ឆ្នាំ ដល់ ៥ (ប្រាំ) ឆ្នាំ និងអាចត្រូវទទួលបន្ថែមនូវទោសពិន័យជាប្រាក់ពី ៤.០០០.០០០ (បួនលាន) រៀល ដល់ ១០.០០០.០០០ (ដប់លាន) រៀល ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

ក-ប្រព្រឹត្តបទល្មើសច្រើនដង ។

ខ-បណ្តាសារធាតុញៀនដែលបណ្តាលឱ្យមានគ្រោះថ្នាក់ មានបរិមាណសុទ្ធចាប់ពី ១០០ (មួយរយ) ក្រាម រហូតដល់ក្រោម ៣០០ (បីរយ) ក្រាម ។

គ-មានសារធាតុញៀនដែលបណ្តាលឱ្យមានគ្រោះថ្នាក់ ចាប់ពី ពីរប្រភេទឡើងទៅ ហើយបរិមាណសុទ្ធសរុបនៃសារធាតុទាំងនោះ ស្មើនឹងបរិមាណសុទ្ធនៃសារធាតុញៀនដែលបានកំណត់នៅក្នុងចំណុច ខ ខាងលើនេះ ។

៣-ត្រូវផ្ដន្ទាទោសដាក់ពន្ធនាគារពី ៥ (ប្រាំ) ឆ្នាំ ដល់ ១០ (ដប់) ឆ្នាំ និងត្រូវផ្ដន្ទាទោសពិន័យជាប្រាក់ពី ១០.០០០.០០០ (ដប់លាន) រៀល ដល់ ២០.០០០.០០០ (ម្ភៃលាន) រៀល ក្នុងករណីដែលការប្រព្រឹត្តបទល្មើស ស្ថិតក្នុងស្ថានភាពណាមួយដូចមានខាងក្រោមនេះ ៖

ក-បណ្តាសារធាតុញៀនដែលបណ្តាលឱ្យមានគ្រោះថ្នាក់ មានបរិមាណសុទ្ធចាប់ពី ៣០០ (បីរយ) ក្រាម ឡើងទៅ ។

ខ-មានសារធាតុញៀនដែលបណ្តាលឱ្យមានគ្រោះថ្នាក់ ចាប់ពី ពីរប្រភេទឡើងទៅ ហើយមានបរិមាណសុទ្ធសរុបនៃសារធាតុទាំងនោះស្មើនឹងបរិមាណសុទ្ធនៃសារធាតុញៀនដែលបានកំណត់នៅក្នុងចំណុច ក កថាខណ្ឌទី៣នៃមាត្រានេះ ។

**មាត្រា ៣៧.៥ ថ្មី.-**

១-ត្រូវផ្ដន្ទាទោសដាក់ពន្ធនាគារពី ៣ (បី) ខែ ដល់ ១ (មួយ) ឆ្នាំ ជនណាដែលបានចាត់



ចែង ញុះញង់ បង្ខំ អួសទាញ ឬ បោកបញ្ឆោតដោយចេតនាឱ្យជនណាម្នាក់ប្រើប្រាស់ដោយខុស ច្បាប់នូវគ្រឿងញៀន ដែលបណ្តាលឱ្យមានគ្រោះថ្នាក់ ឬសារធាតុដែលមានឥទ្ធិពលដូចគ្នា ។ ក្រៅ ពីទោសដាក់ពន្ធនាគារ ជនល្មើសអាចត្រូវទទួលបន្ថែមនូវទោសពិន័យជាប្រាក់ពី ៦០០.០០០ (ប្រាំមួយសែន)រៀល ដល់ ២.០០០.០០០ (ពីរលាន)រៀល ។

២-ត្រូវផ្ដន្ទាទោសដាក់ពន្ធនាគារពី ១ (មួយ) ឆ្នាំ ដល់ ៣ (បី) ឆ្នាំ និងអាចត្រូវទទួលបន្ថែម នូវទោសពិន័យជាប្រាក់ពី ២.០០០.០០០ (ពីរលាន)រៀល ដល់ ៦.០០០.០០០ (ប្រាំមួយលាន) រៀល ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

- ក-បានប្រព្រឹត្តបទល្មើសច្រើនដង ។
- ខ-ចំពោះមនុស្សច្រើននាក់ ។
- គ-ចំពោះស្ត្រីដែលជនល្មើសនោះដឹងថាមានគភ៌ ។

**មាត្រា ៣៧.៦ ថ្មី.-**

១-ត្រូវផ្ដន្ទាទោសដាក់ពន្ធនាគារពី ១ (មួយ)ខែ ដល់ ១ (មួយ) ឆ្នាំ ជនណាដែលសម្រួល ដោយចេតនា ឱ្យជនណាម្នាក់ប្រើប្រាស់ដោយខុសច្បាប់នូវគ្រឿងញៀន ដែលបណ្តាលឱ្យមាន គ្រោះថ្នាក់ ទោះយកថ្លៃ ឬមិនយកថ្លៃក្តី ។ ក្រៅពីទោសដាក់ពន្ធនាគារ ជនល្មើសអាចត្រូវទទួល បន្ថែមនូវទោសពិន័យជាប្រាក់ពី ២០០.០០០ (ពីរសែន)រៀល ដល់ ២.០០០.០០០ (ពីរលាន)រៀល ។

២-ត្រូវផ្ដន្ទាទោសដាក់ពន្ធនាគារពី ១ (មួយ) ឆ្នាំ ដល់ ៣ (បី) ឆ្នាំ និងអាចត្រូវទទួលបន្ថែម នូវទោសពិន័យជាប្រាក់ពី ២.០០០.០០០ (ពីរលាន)រៀល ដល់ ៦.០០០.០០០ (ប្រាំមួយលាន) រៀល ក្នុងករណីដែលការប្រព្រឹត្តបទល្មើស ស្ថិតក្នុងស្ថានភាពណាមួយដូចមានខាងក្រោមនេះ ៖

- ក-បានប្រព្រឹត្តបទល្មើសច្រើនដង ។
- ខ-ចំពោះមនុស្សច្រើននាក់ ។
- គ-ចំពោះស្ត្រីដែលជនល្មើសនោះដឹងថាមានគភ៌ ។

**មាត្រា ៣៨.១ ថ្មី.-**

១-ត្រូវផ្ដន្ទាទោសដាក់ពន្ធនាគារពី ២ (ពីរ) ឆ្នាំ ដល់ ៥ (ប្រាំ) ឆ្នាំ និងអាចត្រូវទទួលបន្ថែម នូវទោសពិន័យជាប្រាក់ពី ៤.០០០.០០០ (បួនលាន)រៀល ដល់ ១០.០០០.០០០ (ដប់លាន)រៀល ចំពោះជនណាផលិត នាំចូល នាំចេញ ដឹកជញ្ជូន ផ្តល់ឱ្យលក់ ជួញដូរ ចែកចាយប្រគល់ឱ្យទោះ



បីក្នុងឋានៈជាអ្វីក៏ដោយ ធ្វើទៅឱ្យ បញ្ជូនទិញ ឬរក្សាទុកនូវសារធាតុសម្រាប់ផ្សំគ្រឿងញៀន ក្នុង គោលដៅយកទៅផលិត ឬធ្វើដោយខុសច្បាប់នូវគ្រឿងញៀនដែលបណ្តាលឱ្យមានគ្រោះថ្នាក់ ធ្ងន់ធ្ងរ ឬគ្រឿងញៀនដែលបណ្តាលឱ្យមានគ្រោះថ្នាក់ ឬមួយបានដឹងច្បាស់ថាសារធាតុទាំងនោះ នឹងត្រូវបានប្រើប្រាស់សម្រាប់គោលដៅខាងលើ ។

២-ត្រូវផ្ដន្ទាទោសដាក់ពន្ធនាគារពី ៥ (ប្រាំ) ឆ្នាំ ដល់ ១០ (ដប់) ឆ្នាំ និងត្រូវផ្ដន្ទាទោស ពិន័យជាប្រាក់ពី ១០.០០០.០០០ (ដប់លាន)រៀល ដល់ ២០.០០០.០០០ (ម្ភៃលាន)រៀល ក្នុង ករណីដែលការប្រព្រឹត្តបទល្មើស ស្ថិតក្នុងស្ថានភាពណាមួយដូចមានខាងក្រោមនេះ ៖

ក- បានប្រព្រឹត្តបទល្មើសច្រើនដង ។

ខ- មានលក្ខណៈជាមុខរបរ ។

គ- សារធាតុសម្រាប់ផ្សំគ្រឿងញៀនមានបរិមាណសុទ្ធចាប់ពី ១ (មួយ) គីឡូក្រាម រហូតដល់ក្រោម ៥ (ប្រាំ) គីឡូក្រាម ។

៣-ត្រូវផ្ដន្ទាទោសដាក់ពន្ធនាគារពី ១០ (ដប់) ឆ្នាំ ដល់ ២០ (ម្ភៃ) ឆ្នាំ និងត្រូវផ្ដន្ទាទោស ពិន័យជាប្រាក់ពី ២០.០០០.០០០ (ម្ភៃលាន)រៀល ដល់ ៤០.០០០.០០០ (សែសិបលាន)រៀល បើសារធាតុសម្រាប់ផ្សំគ្រឿងញៀនមានបរិមាណសុទ្ធចាប់ពី ៥ (ប្រាំ) គីឡូក្រាម រហូតដល់ ក្រោម ១០ (ដប់) គីឡូក្រាម ។

៤-ត្រូវផ្ដន្ទាទោសដាក់ពន្ធនាគារពី ២០ (ម្ភៃ) ឆ្នាំ ដល់ ៣០ (សាបសិប) ឆ្នាំ ឬអស់មួយជីវិត និងត្រូវផ្ដន្ទាទោសពិន័យជាប្រាក់ពី ៤០.០០០.០០០ (សែសិបលាន)រៀល ដល់ ១០០.០០០.០០០ (មួយរយលាន)រៀល បើសារធាតុសម្រាប់ផ្សំគ្រឿងញៀនមានបរិមាណសុទ្ធ ចាប់ពី ១០ (ដប់) គីឡូក្រាមឡើងទៅ ។

**មាត្រា ៣៨.២ ថ្មី.-**

១-ត្រូវផ្ដន្ទាទោសដាក់ពន្ធនាគារពី ២ (ពីរ) ឆ្នាំ ដល់ ៥ (ប្រាំ) និងអាចត្រូវទទួលបន្ថែមនូវ ទោសពិន័យជាប្រាក់ពី ៤.០០០.០០០ (បួនលាន)រៀល ដល់ ១០.០០០.០០០ (ដប់លាន)រៀល ចំពោះជនណាផលិត នាំចូល នាំចេញ ដឹកជញ្ជូន ផ្តល់ឱ្យលក់ ជួញដូរ ចែកចាយ ប្រគល់ឱ្យទោះ បីក្នុងឋានៈជាអ្វីក៏ដោយ ធ្វើទៅឱ្យ បញ្ជូនទិញ ឬរក្សាទុកនូវបរិក្ខារ និងសម្ភារៈ ក្នុងគោលដៅ ផលិត ឬធ្វើដោយខុសច្បាប់នូវគ្រឿងញៀន ដែលបណ្តាលឱ្យមានគ្រោះថ្នាក់ធ្ងន់ធ្ងរ ឬបណ្តាលឱ្យ



មានគ្រោះថ្នាក់ ឬដោយបានដឹងច្បាស់ថា បរិក្ខារ និងសម្ភារៈនោះ នឹងត្រូវបានប្រើប្រាស់សម្រាប់ គោលដៅខាងលើ ។

២-ត្រូវផ្ដន្ទាទោសដាក់ពន្ធនាគារពី ៥ (ប្រាំ) ឆ្នាំ ដល់ ១០ (ដប់) ឆ្នាំ និងត្រូវផ្ដន្ទាទោស ពិន័យជាប្រាក់ពី ១០.០០០.០០០ (ដប់លាន)រៀល ដល់ ២០.០០០.០០០ (ម្ភៃលាន)រៀល ក្នុង ករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

ក- បានប្រព្រឹត្តបទល្មើសច្រើនដង ។

ខ- មានលក្ខណៈជាមុខរបរ ។

គ- បរិក្ខារ និងសម្ភារៈដែលជាមុខសញ្ញានៃបទល្មើសមានបរិមាណ និងតម្លៃច្រើន ។

**មាត្រា ៣៩ ថ្មី.-**

១-ត្រូវផ្ដន្ទាទោសដាក់ពន្ធនាគារពី ៦ (ប្រាំមួយ) ខែ ដល់ ២ (ពីរ) ឆ្នាំ និងអាចត្រូវទទួល បន្ថែមនូវទោសពិន័យជាប្រាក់ ពី ១.០០០.០០០ (មួយលាន)រៀល ដល់ ៤.០០០.០០០ (បួន លាន) រៀល ចំពោះ ៖

ក- ជនណាដែលផ្ទេរធនធាន ឬទ្រព្យសម្បត្តិដោយចេតនាដែលបានមកពីបទល្មើស ដូចមានចែងក្នុងមាត្រា ៣២.១ ថ្មី ដល់មាត្រា ៣៦ ថ្មី និងមាត្រា ៣៧.២ ថ្មី ដល់មាត្រា ៣៨.២ ថ្មី នៃច្បាប់នេះ ក្នុងគោលបំណង លាក់បាំង ឬក្លែងប្លស់គល់ខុសច្បាប់នៃធនធាន ឬទ្រព្យសម្បត្តិ ទាំងនោះ ឬដើម្បីជួយជនប្រព្រឹត្តបទល្មើស ឱ្យរួចពីទោសទាំងឡាយ ដែលកើតមានឡើងពីអំពើ របស់ខ្លួន ។

ខ- ជនណាដែលជួយលាក់បាំង ឬក្លែងប្រភេទឬសគល់ ទឹកនៃឯក ការចាត់ចែងចលនា ឬកម្មសិទ្ធិពិតប្រាកដនៃធនធានទ្រព្យសម្បត្តិ ឬសិទ្ធិទាំងឡាយដែលពាក់ព័ន្ធនឹងធនធាននិងទ្រព្យ សម្បត្តិ ដែលបានមកពីបទល្មើសណាមួយដែលចែងក្នុងចំណុច ក ។

២-ត្រូវផ្ដន្ទាទោសដាក់ពន្ធនាគារពី ២ (ពីរ) ឆ្នាំ ដល់ ៥ (ប្រាំ) ឆ្នាំ និងអាចត្រូវទទួលបន្ថែម នូវទោសពិន័យជាប្រាក់ពី ៤.០០០.០០០ (បួនលាន)រៀល ដល់ ១០.០០០.០០០ (ដប់លាន)រៀល បើធនធានឬទ្រព្យសម្បត្តិនោះ មានតម្លៃចាប់ពី ៤០.០០០.០០០ (សែសិបលាន)រៀល រហូតដល់ ក្រោម ២០០.០០០.០០០ (ពីររយលាន)រៀល ។

៣-ត្រូវផ្ដន្ទាទោសដាក់ពន្ធនាគារពី ៥ (ប្រាំ) ឆ្នាំ ដល់ ១០ (ដប់) ឆ្នាំ និងត្រូវផ្ដន្ទាទោស



ពិន័យជាប្រាក់ពី ១០.០០០.០០០ (ដប់លាន) រៀល ដល់ ២០.០០០.០០០ (ម្ភៃលាន) រៀល បើធនធាន ឬទ្រព្យសម្បត្តិនោះមានតម្លៃចាប់ពី ២០០.០០០.០០០ (ពីររយលាន) រៀល រហូតដល់ក្រោម ៤០០.០០០.០០០ (បួនរយលាន) រៀល ។

៤- ត្រូវផ្ដន្ទាទោសដាក់ពន្ធនាគារពី ១០ (ដប់) ឆ្នាំ ដល់ ២០ (ម្ភៃ) ឆ្នាំ និងត្រូវផ្ដន្ទាទោសពិន័យជាប្រាក់ពី ២០.០០០.០០០ (ម្ភៃលាន) រៀល ដល់ ៤០.០០០.០០០ (សែសិបលាន) រៀល ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

ក- ប្រព្រឹត្តបទល្មើសច្រើនដង ។

ខ- មានលក្ខណៈជាមុខរបរ ។

គ- ប្រព្រឹត្តបទល្មើសដោយប្រើមធ្យោបាយវិធីសាស្ត្រ ឬឧបាយកលស្មុគស្មាញ ដើម្បីរារាំងដល់ការស៊ើបអង្កេត ។

ឃ- បើធនធាន ឬទ្រព្យសម្បត្តិមានតម្លៃចាប់ពី ៤០០.០០០.០០០ (បួនរយលាន) រៀល រហូតដល់ក្រោម ៨០០.០០០.០០០ (ប្រាំបីរយលាន) រៀល ។

៥- ត្រូវផ្ដន្ទាទោសដាក់ពន្ធនាគារពី ២០ (ម្ភៃ) ឆ្នាំ ដល់ ៣០ (សាមសិប) ឆ្នាំ ឬអស់មួយជីវិត និងត្រូវផ្ដន្ទាទោសពិន័យជាប្រាក់ពី ៤០.០០០.០០០ (សែសិបលាន) រៀល ដល់ ១០០.០០០.០០០ (មួយរយលាន) រៀល ក្នុងករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖

ក- ប្រព្រឹត្តបទល្មើសមានលក្ខណៈជាអន្តរជាតិ ឬឆ្លងប្រទេស ។

ខ- បើធនធាន ឬទ្រព្យសម្បត្តិមានតម្លៃ ចាប់ពី ៨០០.០០០.០០០ (ប្រាំបីរយលាន) រៀល ឡើងទៅ ។

**មាត្រា ៤០ ថ្មី.-**

១- ត្រូវផ្ដន្ទាទោសដាក់ពន្ធនាគារពី ២ (ពីរ) ឆ្នាំ ដល់ ៥ (ប្រាំ) ឆ្នាំ និងអាចទទួលបន្ថែមនូវទោសពិន័យជាប្រាក់ពី ៤.០០០.០០០ (បួនលាន) រៀល ដល់ ១០.០០០.០០០ (ដប់លាន) រៀល ជំនណាដែលបានទិញ រក្សាទុក ទទួលផលកម្រៃ ឬប្រើប្រាស់តាមបែបណាក៏ដោយនូវទ្រព្យសម្បត្តិ និងធនធាន ដែលខ្លួនដឹងថាបានមកពីការប្រព្រឹត្តបទល្មើសណាមួយនៃមាត្រា៣២.១ថ្មី ដល់មាត្រា

៣៦ ថ្មី និង មាត្រា ៣៧.២ ថ្មី ដល់មាត្រា ៣៩ ថ្មី នៃច្បាប់នេះ ទោះដោយផ្ទាល់ក្តី ឬដោយប្រយោលក្តី ។

២-ត្រូវផ្ដន្ទាទោសដាក់ពន្ធនាគារពី ៥ (ប្រាំ) ឆ្នាំ ដល់ ១០ (ដប់) ឆ្នាំ និងត្រូវផ្ដន្ទាទោសពិន័យជាប្រាក់ពី ១០.០០០.០០០ (ដប់លាន)រៀល ដល់ ២០.០០០.០០០ (ម្ភៃលាន)រៀល កាលបើបទល្មើសនេះប្រព្រឹត្តឡើងជាទម្លាប់ ។

អតិបរមានៃទោសពិន័យអាចស្មើនឹងតម្លៃនៃទ្រព្យសម្បត្តិដែលជាមុខសញ្ញានៃបទល្មើសនេះ ក្នុងករណីដែលតម្លៃនៃទ្រព្យសម្បត្តិនេះ លើសពីចំនួនប្រាក់ពិន័យ ដែលបានកំណត់ក្នុងកថាខណ្ឌទាំងពីរខាងលើ ។

**មាត្រា ៤១ ថ្មី.-**

១-ត្រូវផ្ដន្ទាទោសដាក់ពន្ធនាគារពី ១ (មួយ) ខែ ដល់ ១ (មួយ) ឆ្នាំ ចំពោះជនណាដែលបានញុះញង់ តាមមធ្យោបាយណាក៏ដោយ ទោះដោយផ្ទាល់ ឬដោយប្រយោល ឱ្យប្រព្រឹត្តបទល្មើសណាមួយដែលមានចែងក្នុងមាត្រា ៣១ ថ្មី ដល់មាត្រា ៤០ ថ្មី នៃច្បាប់នេះ បើការញុះញង់មិនបានសម្រេចផល ។

២-ត្រូវផ្ដន្ទាទោសដូចចារី ចំពោះអ្នកញុះញង់ ប្រសិនបើការញុះញង់នោះបានសម្រេចផល ។

**មាត្រា ៤២ ថ្មី.-**

ការប៉ុនប៉ងប្រព្រឹត្តបទល្មើសទាំងឡាយ ដែលមានចែងក្នុងមាត្រា ៣១ ថ្មី ដល់មាត្រា ៤០ ថ្មី នៃច្បាប់នេះ ត្រូវផ្ដន្ទាទោសដូចការប្រព្រឹត្តបទល្មើសបានសម្រេចដែរ ។

ការរួមគ្នា ឬការព្រមព្រៀងគ្នា ដើម្បីប្រព្រឹត្តបទល្មើសណាមួយខាងលើនេះក៏ត្រូវផ្ដន្ទាទោសដូចការប្រព្រឹត្តបទល្មើសបានសម្រេចដែរ ។

**មាត្រា ៤៤ ថ្មី.-**

កិច្ចប្រតិបត្តិការហិរញ្ញវត្ថុទាំងឡាយ ដែលធ្វើឡើងដោយចេតនាពាក់ព័ន្ធនឹងបទល្មើស ដែលមានចែងក្នុងមាត្រា ៣១ ថ្មី ដល់មាត្រា ៣៨ ថ្មី នៃច្បាប់នេះ ត្រូវផ្ដន្ទាទោសដូចគ្នានឹងការប្រព្រឹត្តបទល្មើសនោះ ។



**មាត្រា ៤៥ ថ្មី.-**

ទោសទាំងឡាយណាដែលមានចែងក្នុងមាត្រា ៣២.១ ថ្មី ដល់មាត្រា ៣៦ ថ្មី និងមាត្រា ៣៧.២ ថ្មី ដល់មាត្រា ៤០ ថ្មី នៃច្បាប់នេះត្រូវអនុវត្ត ទោះបីអំពើដែលជាធាតុផ្សំនៃបទល្មើសបានប្រព្រឹត្តនៅប្រទេសផ្សេងៗពីគ្នាក៏ដោយ ។

**មាត្រា ៤៧ ថ្មី.-**

ត្រូវចាត់ទុកជាមូលហេតុទម្ងន់ទោសនូវករណីដូចមានខាងក្រោមនេះ ៖

- ១-កាលបើចារីនៃបទល្មើសជាសមាជិករបស់ក្រុមចាត់តាំងជាខ្សែរយៈណាមួយ ។
- ២-កាលបើការប្រព្រឹត្តបទល្មើសគ្រឿងញៀន ជំរុញឱ្យចារីប្រព្រឹត្តបទល្មើសផ្សេងទៀត។
- ៣-កាលបើចារីនៃបទល្មើសបានប្រើហិង្សា ឬអាវុធ ។
- ៤-កាលបើចារីនៃបទល្មើសជាអ្នកបំពេញមុខងារសាធារណៈ ហើយបទល្មើសនោះបានប្រព្រឹត្តក្នុងពេលបំពេញមុខងារទាំងនោះ ។
- ៥-កាលបើបទល្មើសត្រូវបានប្រព្រឹត្តដោយអ្នកប្រកបវិជ្ជាជីវៈខាងសុខាភិបាល ឬអ្នកដែលទទួលប្រយុទ្ធប្រឆាំងនឹងការប្រើ ឬការធ្វើជំនួញគ្រឿងញៀនខុសច្បាប់ ។
- ៦-កាលបើមានគ្រឿងញៀនផ្តល់ឱ្យ ឬស្នើឱ្យប្រើ ឬក៏មានការសម្រួលឱ្យប្រើគ្រឿងញៀនដល់អនីតិជន អ្នករិកលចរិត ឬអ្នកដែលកំពុងទទួលការព្យាបាលបន្ទាប់ជាតិពុល ។
- ៧-កាលបើអនីតិជន ឬជនរិកលចរិតបានចូលរួមប្រព្រឹត្តបទល្មើស ។
- ៨-កាលបើគ្រឿងញៀនដែលបានផ្តល់នោះ បណ្តាលឱ្យជនណាម្នាក់ ឬច្រើននាក់ស្លាប់ ឬទទួលផលវិបាកធ្ងន់ធ្ងរខាងសុខភាព ។
- ៩-កាលបើបទល្មើសប្រព្រឹត្តឡើងក្នុងគ្រឹះស្ថានពន្ធនាគារ គ្រឹះស្ថានយោធា គ្រឹះស្ថានសិក្សាអប់រំ មន្ទីរពេទ្យ ឬមន្ទីរព្យាបាលរោគ មជ្ឈមណ្ឌលសង្គមកិច្ច ឬនៅកន្លែងផ្សេងទៀត ដែលមានសិស្ស និងនិស្សិតធ្វើសកម្មភាពអប់រំ កីឡា ឬសង្គមកិច្ច ឬមួយក៏បទល្មើសត្រូវបានប្រព្រឹត្តឡើងនៅជិតខាងជាប់នឹងគ្រឹះស្ថាន និងទីកន្លែងទាំងនោះ ។
- ១០-កាលបើចារីនៃបទល្មើសបន្ថែមក្នុងគ្រឿងញៀននូវសារធាតុផ្សេងទៀត ដែលបណ្តាលឱ្យមានគ្រោះថ្នាក់រឹតតែធ្ងន់ធ្ងរទៀត ។



១១ - កាលបើថាវីនៃបទល្មើសស្ថិតក្នុងភាពមិនរាងចាល ការកាត់ទោសទាំងឡាយ នៅឯបទល្មើស ត្រូវបានយកមកគិតបញ្ចូលជាភាពមិនរាងចាល ។

ប្រសិនបើការប្រព្រឹត្តបទល្មើសណាមួយ ក្នុងចំណោមបទល្មើស ដែលបានបញ្ញត្តិចាប់ពី មាត្រា ៣១ ថ្មី ដល់មាត្រា ៤០ ថ្មី នៃច្បាប់នេះ ស្ថិតក្នុងករណីណាមួយដូចខាងលើនោះត្រូវទម្ងន់ ទោសតាមខ្នាតដូចខាងក្រោមនេះ ៖

ក-ប្រសិនបើអតិបរមានៃទោសជាប់ពន្ធនាគារក្រោម ឬស្មើ ២០ (ម្ភៃ) ឆ្នាំ អតិបរមានេះត្រូវទ្វេដង ។

ខ-ប្រសិនបើអតិបរមានៃទោសជាប់ពន្ធនាគារលើសពី ២០ (ម្ភៃ) ឆ្នាំ ដល់ ៣០ (សាមសិប) ឆ្នាំ អតិបរមានៃទោស គឺដាក់ពន្ធនាគារអស់មួយជីវិត ។

**មាត្រា ៤៨ ថ្មី.-**

ជនណាដែលមានពិរុទ្ធដោយការចូលរួមក្នុងក្រុមមួយ ឬក្នុងការព្រមព្រៀងគ្នាមួយដើម្បី ប្រព្រឹត្តបទល្មើសណាមួយដែលមានចែងក្នុងមាត្រា ៣១ ថ្មី ដល់មាត្រា ៤០ ថ្មី នៃច្បាប់នេះ អាច ត្រូវបានលោះលាពីទោស ប្រសិនបើពិរុទ្ធជននោះ បានរាយការណ៍មុនពេលបទល្មើសកើតឡើង អំពីក្រុម ឬពីការព្រមព្រៀងគ្នានេះ ជូនអាជ្ញាធររដ្ឋបាល ឬតុលាការឱ្យមានពេលវេលាគ្រប់គ្រាន់ ដើម្បីបញ្ជៀសបាននូវការសម្រេចបទល្មើស ឬស្គាល់ជនដទៃទៀតដែលពាក់ព័ន្ធ និងបញ្ជៀសបាន នូវការសម្រេចបទល្មើស និងសង្កេត ឬអង្កេតសកម្មភាពល្មើសច្បាប់របស់ក្រុមនេះ ។

**មាត្រា ៤៩ ថ្មី.-**

ក្រៅពីករណីដែលមានចែងក្នុងមាត្រាខាងលើនេះ ត្រូវបានសម្រាលទោសពាក់កណ្តាល នៃអតិបរមានៃទោស ដែលមានចែងក្នុងមាត្រា ៣១ ថ្មី ដល់មាត្រា ៤០ ថ្មី នៃច្បាប់នេះដល់ថាវី ឬអ្នកសមគំនិតដែលបានរាយការណ៍ឱ្យស្គាល់ពិរុទ្ធជនដទៃទៀត មុនពេលដែលខ្លួនត្រូវបានចោទ ប្រកាន់ ឬដែលបានជួយសម្រួលឱ្យចាប់ពិរុទ្ធជនបាន ក្រោយពេលដែលខ្លួនត្រូវបានចោទប្រកាន់ ។

ម្យ៉ាងទៀត ជននេះត្រូវបានឱ្យរួចខ្លួននូវការពិន័យ ព្រមទាំងពីអនុទោស និងពីទោសបន្ថែម ឥតកំហិតទាំងឡាយ ។



**មាត្រា ៥១ ថ្មី.-**

តុលាការដែលសម្រេចសេចក្តីផ្តន្ទាទោស ឬដោះលែង ឬលើកលែងចោទប្រកាន់អំពីបទល្មើសណាមួយ ដែលមានចែងក្នុងមាត្រា ៣១ ថ្មី ដល់មាត្រា ៣៨.១ ថ្មី និងមាត្រា ៩៨ ថ្មី បញ្ជាឱ្យវិបអូសត្រៀងចៀនដែលចាប់បាន ហើយមិនទាន់កម្ទេចចោល ឬមិនទាន់បញ្ជូនទៅគ្រឹះស្ថានណាមួយ ឬទៅបុគ្គលណាម្នាក់ដែលត្រូវបានអនុញ្ញាតឱ្យរក្សាទុក ។

កាលបើមិនបានធ្វើបណ្តឹងអាជ្ញាទេ ការវិបអូសដែលមានចែងនៅកថាខណ្ឌខាងលើ ត្រូវសម្រេចដោយប្រធានតុលាការតាមសេចក្តីសន្និដ្ឋានរបស់អយ្យការ ។

**មាត្រា ៥២ ថ្មី.-**

ក្នុងករណីផ្តន្ទាទោសលើបទល្មើសណាមួយដែលមានចែងក្នុងមាត្រា ៣១ ថ្មី ដល់មាត្រា ៣៩ ថ្មី និង មាត្រា ៩៨ថ្មី តុលាការដែលបានកាត់សេចក្តី ត្រូវបញ្ជាឱ្យវិបអូសឧបករណ៍ សម្ភារៈសារធាតុសម្រាប់ផលិតគ្រឿងចៀន និង វត្ថុផ្សេងៗទៀតដែលប្រើប្រាស់ ឬទុកបម្រុងប្រើប្រាស់សម្រាប់ប្រព្រឹត្តបទល្មើស ។

ក្នុងករណីផ្តន្ទាទោសលើបទល្មើសដែលមានចែងក្នុងមាត្រា ៣៩ ថ្មី តុលាការដែលបានកាត់សេចក្តីត្រូវបញ្ជាឱ្យវិបអូសធនធាន ឬទ្រព្យសម្បត្តិជាកម្មវត្ថុនៃបទល្មើស ព្រមទាំងប្រតិលាភទាំងឡាយ និងអត្ថប្រយោជន៍ផ្សេងទៀត ដែលកើតចេញពីធនធាន និងទ្រព្យសម្បត្តិទាំងនោះ ។

**មាត្រា ៥៣ ថ្មី.-**

ក្នុងករណីផ្តន្ទាទោសលើបទល្មើសណាមួយ ដែលបានចែងក្នុងមាត្រា ៣២.១ ថ្មី ដល់មាត្រា ៣៦ ថ្មី និង មាត្រា ៣៧.២ ថ្មី ដល់ មាត្រា ៣៩ ថ្មី នៃច្បាប់នេះ តុលាការដែលបានកាត់សេចក្តី ត្រូវបញ្ជាឱ្យវិបអូសធនធាននិងទ្រព្យសម្បត្តិគ្រប់ប្រភេទ ដែលបានមកពីបទល្មើស ហើយដែលចូលជាមរតករបស់ជនជាប់ទោសក្នុងរយៈពេល ៥ (ប្រាំ) ឆ្នាំ មុនពេលផ្តន្ទាទោស លើកលែងតែជននោះ បានបង្ហាញភស្តុតាងជាក់ស្តែងថាធនធាន ឬទ្រព្យសម្បត្តិទាំងនោះ មិនមែនបានមកដោយផ្ទាល់ ឬដោយប្រយោលពីបទល្មើសទេ ។

ត្រូវចាត់ទុកជាបានមកពីបទល្មើស ទ្រព្យសម្បត្តិជាចលនវត្ថុ ឬអចលនវត្ថុដែលបានមកពីការបំប្លែង ឬការវិនិយោគផលដែលបានមកពីបទល្មើស ។

ការវិបអូសធនធាន ឬទ្រព្យសម្បត្តិបើកសិទ្ធិពេញច្បាប់ ឱ្យវិបអូសប្រតិលាភ ឬអត្ថប្រយោជន៍



ដទៃទៀត ដែលកើតមកពីធនធាន ឬទ្រព្យសម្បត្តិនោះ ។

កាលបើផលដែលបានមកពីបទល្មើស ត្រូវបានលាយឡំនៅក្នុងទ្រព្យសម្បត្តិបានមកដោយស្របច្បាប់ ការរឹបអូសទ្រព្យសម្បត្តិនោះ អាចធ្វើទៅបានតែក្នុងកម្រិតតម្លៃនៃផល ដែលមានលាយឡំក្នុងទ្រព្យសម្បត្តិស្របច្បាប់នោះ ហើយដែលតុលាការបានប៉ាន់ប្រមាណ ។

សេចក្តីសម្រេចឱ្យរឹបអូស ត្រូវចង្អុលបញ្ជាក់ទ្រព្យសម្បត្តិ ដែលត្រូវរឹបអូសឱ្យច្បាស់ ដើម្បីងាយស្រួលស្គាល់ និងស្រួលរកឃើញ ។

**មាត្រា ៥៤ ថ្មី.-**

ក្នុងករណីមានការផ្ដន្ទាទោសដូចមានចែងក្នុងមាត្រា ៣៤ ថ្មី តុលាការត្រូវបញ្ជាឱ្យរឹបអូសទ្រព្យសម្បត្តិ ចលនវត្ថុ ឬអចលនវត្ថុរបស់អង្គការឧក្រិដ្ឋណាមួយ ដែលខ្លួនត្រូវពិនិត្យផ្ទាល់ និងបានប្រើប្រាស់ ។

ត្រូវចាត់ទុកជាអង្គការឧក្រិដ្ឋ ក្រុមជនទុច្ចរិតដែលបានបង្កើតឡើងក្នុងគោលបំណង និងមានកម្មវត្ថុប្រព្រឹត្តិក្នុងហើយម្តងទៀតដោយផ្ទាល់ ឬក្រោមរូបភាពនៃសកម្មភាពស្របច្បាប់នូវបទល្មើសដែលចែងក្នុងមាត្រា ៣១ ថ្មី ដល់មាត្រា ៤០ ថ្មី នៃច្បាប់នេះ ឬសកម្មភាពឧក្រិដ្ឋផ្សេងទៀត ។

**មាត្រា ៥៥ ថ្មី.-**

ក្នុងករណីមានការផ្ដន្ទាទោសតាមបទល្មើសណាមួយ ដែលមានចែងក្នុងមាត្រា ៣៥.១ ថ្មី និងចំណុច ក នៃកថាខណ្ឌទី ១ មាត្រា ៣៥.២ ថ្មី តុលាការអាចចេញបញ្ជាឱ្យរឹបអូសឧបករណ៍ កំណ្ល សម្ភារៈ និងចលនវត្ថុដែលមានក្នុងទីកន្លែងប្រព្រឹត្តបទល្មើស ។

**មាត្រា ៥៨ ថ្មី.-**

ត្រូវទុកជាមោឃៈគ្រប់សារលិខិតដែលធ្វើឡើងដោយបង់កម្រៃ ឬគ្មានបង់កម្រៃ ជាមរតកសាសន៍ ឬជាសារលិខិតធ្វើឡើងរវាងមនុស្សនៅមានជីវិត ទោះបីដោយផ្ទាល់ ឬតាមរយៈតតិយជន ឬតាមអ្នកបញ្ជូនមកដោយប្រយោល ហើយដែលមានទិសដៅបង្វែរទ្រព្យទាំងឡាយឱ្យផុតពីវិធានការរឹបអូស ។ លើកលែងតែមានភស្តុតាងផ្ទុយ រាល់ទង្វើចាត់ចែង ឬគ្រប់គ្រងត្រូវចាត់ទុកជាបានធ្វើឡើងក្នុងទិសដៅបង្វែរទ្រព្យសម្បត្តិ បើទង្វើនោះត្រូវបានបំពេញ តាំងពីពេល



ចាប់ខ្លួន ឬចោទប្រកាន់ពីបទល្មើសទាំងឡាយ ដែលមានចែងក្នុងមាត្រា ៣១ ថ្មី ដល់មាត្រា ៤០ ថ្មី លើម្ចាស់ទ្រព្យដែលមានការពាក់ព័ន្ធ ឬលើបុគ្គលដែលម្ចាស់ទ្រព្យបច្ចុប្បន្នបានទទួលទ្រព្យនោះ មក ។

តុលាការរដ្ឋប្បវេណីមានសមត្ថកិច្ចកាត់សេចក្តីលុបចោលសារលិខិត ។ ប្រសិនបើតុលាការសម្រេចលុបចោលកិច្ចសន្យាលក់ តម្លៃប្រាក់លក់ត្រូវប្រគល់ទៅឱ្យអ្នកទិញវិញ ប្រសិនបើមានភស្តុតាងថា អ្នកទិញបានបង់ថ្លៃនោះរួចហើយ ។

**មាត្រា ៥៩ ថ្មី.-**

ជនណាដែលដឹងហេតុការណ៍ហើយ ហើយបានជួយសម្រួល ឬប៉ុនប៉ងជួយសម្រួលការលួចដកយកបរិក្ខារ សម្ភារៈ សារធាតុសម្រាប់ផលិតគ្រឿងញៀន ឬវត្ថុផ្សេងទៀត ជនធាន និងទ្រព្យសម្បត្តិដែលត្រូវបញ្ជាឱ្យរឹបអូស តាមបទបញ្ញត្តិនៃមាត្រា ៥១ ថ្មី ដល់មាត្រា ៥៤ ថ្មី ត្រូវផ្ដន្ទាទោសដាក់ពន្ធនាគារពី ១ (មួយ) ឆ្នាំ ដល់ ៥ (ប្រាំ) ឆ្នាំ ដោយពុំទាន់គិតដល់ទោសចែងអំពីបទល្មើសសមគំនិតក្នុងបទល្មើសដែលគ្រោងទុកក្នុងមាត្រា ៣១ ថ្មី ដល់មាត្រា ៤០ ថ្មី នៃច្បាប់នេះ បើសិនជាមាន ។ ក្រៅពីទោសដាក់ពន្ធនាគារ ជនល្មើសអាចត្រូវទទួលបន្ថែមនូវទោសពិន័យជាប្រាក់ពី ២.០០០.០០០ (ពីរលាន)រៀល ដល់ ១០.០០០.០០០ (ដប់លាន)រៀល ។

**មាត្រា ៦០ ថ្មី.-**

- ១-ក្នុងករណីទាំងឡាយដែលមានចែងក្នុងជំពូកទី ១០ ជំពូកទី ១១ និងជំពូកទី ១២ ព្រមទាំងមាត្រា ៩៣ មាត្រា ៩៧ និង មាត្រា ៩៨ ថ្មី តុលាការអាចសម្រេចបន្ថែមទៀត :
  - ក-ហាមឃាត់មិនឱ្យចូលមក ឬរស់នៅលើទឹកដីនៃព្រះរាជាណាចក្រកម្ពុជាជាស្ថាពរ ឬសម្រាប់ចរិវេលាពី ១ (មួយ) ឆ្នាំ ទៅ ៥ (ប្រាំ) ឆ្នាំ ចំពោះជនបរទេស ។
  - ខ-ហាមឃាត់ការស្នាក់នៅលើទឹកដី នៃព្រះរាជាណាចក្រកម្ពុជា សម្រាប់ចរិវេលាពី ១ (មួយ)ឆ្នាំ ទៅ ៥ (ប្រាំ)ឆ្នាំ ចំពោះជនបរទេស ។
  - គ-ដកសិទ្ធិពលរដ្ឋសម្រាប់ចរិវេលាពី ១ (មួយ) ឆ្នាំ ទៅ ៥ (ប្រាំ)ឆ្នាំ ប៉ុន្តែចរិវេលានេះមិនត្រូវលើសពីចរិវេលាផ្ដន្ទាទោសឡើយ ។
  - ឃ-មិនឱ្យចាកចេញពីដែនដីនៃព្រះរាជាណាចក្រកម្ពុជា និងដកហូតលិខិតឆ្លងដែនសម្រាប់ចរិវេលាពី ១ (មួយ)ឆ្នាំ ទៅ ៥ (ប្រាំ)ឆ្នាំ ។

ង-ហាមឃាត់ការបើកបរយានយន្តគ្រប់ប្រភេទ និងដកហូតលិខិតបើកបរសម្រាប់ ចំរើលពី ១ (មួយ) ខែ ទៅ ៣ (បី) ឆ្នាំ ។

ច-ហាមឃាត់ជាស្ថាពរ ឬសម្រាប់ចំរើលពី ១ (មួយ) ឆ្នាំ ទៅ ៥ (ប្រាំ) ឆ្នាំ មិនឱ្យ ប្រកបអាជីព ដែលមានសាមីខ្លួនបានប្រព្រឹត្តល្មើសក្នុងពេលប្រកបអាជីពនោះ ។

២-ក្នុងករណីទាំងឡាយដែលមានចែងក្នុងមាត្រា ៣២.១ ថ្មី ដល់ ៣៦ថ្មី និងមាត្រា៣៧.២ ថ្មី ដល់មាត្រា ៤០ ថ្មី នៃច្បាប់នេះ តុលាការអាចសម្រេចឱ្យ :

ក-បិទទ្វារសម្រាប់ចំរើលពី ១ (មួយ) ឆ្នាំ ទៅ ៥ (ប្រាំ) ឆ្នាំ កន្លែងដែលបទល្មើស ត្រូវ បានប្រព្រឹត្តឡើងដោយអាជីវករ ឬ ដោយការសមគំនិតរបស់អាជីវករជាអាទិ៍ចំពោះសណ្ឋាគារ ផ្ទះ ឈ្នួល មានចលនវត្ថុប្រើប្រាស់ស្រាប់ កន្លែងទទួលឱ្យនៅ និងបរិភោគ ភ្ញៀវមកភេសជ្ជៈ ភោជនីយដ្ឋាន សមាគមកំសាន្ត កន្លែងរាំច្រៀង និងកន្លែងទស្សនីយភាព ឬសាខារបស់ទីតាំង នោះ ឬកន្លែងធ្វើអ្វីមួយ បើកសម្រាប់សាធារណជន ឬប្រើប្រាស់ដោយសាធារណជន ។

ខ-ដកហូតលិខិតអនុញ្ញាតឱ្យធ្វើអាជីវកម្មពី ១ (មួយ) ឆ្នាំ ដល់ ៥ (ប្រាំ) ឆ្នាំ ។

**មាត្រា ៦១ ថ្មី.-**

ជនណាដែលប្រព្រឹត្តល្មើសនឹងការហាមឃាត់ទាំងឡាយ ដែលមានចែងក្នុងមាត្រា ៦០ ថ្មី ត្រូវផ្ដន្ទាទោសដាក់ពន្ធនាគារពី ១ (មួយ) ឆ្នាំ ដល់ ៥ (ប្រាំ) ឆ្នាំ ដោយពុំទាន់គិតដល់បទប្បញ្ញត្តិ ដែលផ្ដន្ទាទោសធ្ងន់ជាងនេះ ប្រសិនបើត្រូវធ្វើ ។ ក្រៅពីទោសដាក់ពន្ធនាគារ ជនល្មើសអាចត្រូវ ទទួលបន្ថែមនូវទោសពិន័យជាប្រាក់ពី ២.០០០.០០០ (ពីរលាន) រៀល ដល់ ១០.០០០.០០០ (ដប់លាន) រៀល ។

**មាត្រា ៦២ ថ្មី.-**

កាលបើជនចៀនគ្រឿងចៀន ត្រូវផ្ដន្ទាទោសដោយបទល្មើសណាមួយ ដែលមានចែង ក្នុងមាត្រា ៣១ ថ្មី ដល់មាត្រា ៤០ ថ្មី នៃច្បាប់នេះ តុលាការអាចចាត់បន្ថែមលើទោសនូវវិធានការ ព្យាបាលដែលមានចែងក្នុងផ្នែកទី ២ នៃជំពូកទី ២៤ ។

**មាត្រា ៦៤ ថ្មី.-**

បទល្មើសដែលមានចែងក្នុងមាត្រា ៣២.១ ថ្មី ដល់មាត្រា ៣៤ ថ្មី និងមាត្រា ៣៩ ថ្មី ដែល



អតិបរមានៃទោសលើសពី ៥ (ប្រាំ) ឆ្នាំ ត្រូវផុតអាជ្ញាយុកាល ១៥ (ដប់ប្រាំ) ឆ្នាំ ។

ទោសដែលត្រូវផ្ដន្ទាចំពោះបទល្មើសណាមួយខាងលើ ដែលអតិបរមានៃទោសលើសពី ៥ (ប្រាំ) ឆ្នាំ ត្រូវផុតអាជ្ញាយុកាល ២០ (ម្ភៃ) ឆ្នាំ គិតពីថ្ងៃដែលសាលក្រម ឬសាលដីកាស្ថាពរ ។

អាជ្ញាយុកាលនៃបទល្មើស និងអាជ្ញាយុកាលនៃទោសឯទៀត ត្រូវអនុវត្តតាមនីតិសាមញ្ញ ។

**មាត្រា ៦៦ ថ្មី.-**

ក្នុងករណីទាំងឡាយដែលមានចែងក្នុងមាត្រា ៣២.១ ថ្មី ដល់មាត្រា ៣៤ ថ្មី និងមាត្រា ៣៩ ថ្មី នៃច្បាប់នេះ រយៈពេលនៃការឃាត់ខ្លួនគឺ ៤៨ (សែសិបប្រាំបី) ម៉ោងយ៉ាងយូរ ។

ចាប់តាំងពីដំបូងនៃការឃាត់ខ្លួន បើជនត្រូវឃាត់ខ្លួនបានសុំព្រះរាជអាជ្ញា ឬចៅក្រមស៊ើបសួរ បើរឿងនោះបានទៅដល់ខ្លួនហើយ ព្រះរាជអាជ្ញា ឬចៅក្រមស៊ើបសួរ ត្រូវចាត់ត្រួតពិនិត្យពិនិត្យជនឃាត់ខ្លួន ២៤ (ម្ភៃបួន) ម៉ោងម្តងៗ ។ ត្រួតពិនិត្យត្រូវចេញលិខិតបញ្ជាក់ដោយបង្ហាញហេតុផលក្រោយពីបានពិនិត្យម្តងៗ លិខិតនេះត្រូវបញ្ជូនទៅក្នុងសំណុំរឿង ។ ការពិនិត្យផ្សេងទៀតត្រូវតែធ្វើ បើសិនជាជនឃាត់ខ្លួនមានសំណូមពរ ។

លិខិតបញ្ជាក់សុខភាពបញ្ជាក់ជាពិសេសថា តើជនឃាត់ខ្លួននោះជាអ្នកញៀនគ្រឿងញៀនឬទេ ? ហើយថា តើសុខភាពរបស់ជននោះអាចឱ្យជននោះនៅក្នុងទីឃុំឃាំងបានឬទេ ?

ការចំណាយថ្លៃពេទ្យត្រូវជាបន្ទុករបស់ជនឃាត់ខ្លួន ។ បើជនឃាត់ខ្លួននោះជាជនក្រីក្រ ការចំណាយថ្លៃពេទ្យត្រូវជាបន្ទុករបស់រដ្ឋ ។

**មាត្រា ៦៧ ថ្មី.-**

ការទៅពិនិត្យមើល ការដែកដេរ និងការឃាត់ទុកក្នុងទីកន្លែងដែលគេផលិត បំប្លែង ឬ តម្កល់ទុកដោយខុសច្បាប់នូវគ្រឿងញៀនដែលបណ្តាលឱ្យមានគ្រោះថ្នាក់ធ្ងន់ធ្ងរ គ្រឿងញៀនដែលបណ្តាលឱ្យមានគ្រោះថ្នាក់ ឬសារធាតុសម្រាប់ផលិតគ្រឿងញៀន បរិក្ខារ និងសម្ភារៈ សម្រាប់ដាំរុក្ខជាតិញៀន សម្រាប់ផលិតដោយខុសច្បាប់នូវគ្រឿងញៀនទាំងនោះ និងនៅក្នុងទីកន្លែងដែលគេប្រើរួមគ្នាច្រើននូវគ្រឿងញៀន ដែលបណ្តាលឱ្យមានគ្រោះថ្នាក់ធ្ងន់ធ្ងរអាចប្រព្រឹត្តទៅបានគ្រប់ពេលវេលាទាំងថ្ងៃទាំងយប់ ។

ការទៅពិនិត្យមើល ការដែកដេរ និងការឃាត់ទុកអាចធ្វើបានក្នុងពេលយប់តែក្នុងករណី



ស្រាវជ្រាវ និងពិនិត្យកត់ត្រាបទល្មើសដែលមានចែងក្នុងមាត្រា ៣២.១ ថ្មី ដល់មាត្រា ៣៥.២ ថ្មី មាត្រា ៣៨.១ ថ្មី និងមាត្រា ៣៨.២ ថ្មី នៃច្បាប់នេះប៉ុណ្ណោះ ។

គ្រប់កំណត់ហេតុដែលធ្វើសម្រាប់កម្មវត្ថុផ្សេងពីករណីនេះត្រូវទុកជាមោឃៈ ។

ការទៅពិនិត្យមើលការឆែកឆេរខាងលើនេះ ត្រូវមានលិខិតអនុញ្ញាតជាលាយលក្ខណ៍ អក្សរពីព្រះរាជអាជ្ញា ឬ ពីចៅក្រមស៊ើបសួរ កាលបើរឿងនោះបានទៅដល់ចៅក្រមស៊ើបសួរហើយ ។

**មាត្រា ៦៨ ថ្មី.-**

បុគ្គលដែលមាននីតិសម្បទាពិនិត្យកត់ត្រា ឬបង្ក្រាបបទល្មើសទាំងឡាយដែលមានចែង ក្នុងមាត្រា ៣១ ថ្មី ដល់មាត្រា ៤៦ នៃច្បាប់នេះ ត្រូវបានអនុញ្ញាតឱ្យតាមដានគ្រប់ពេលម៉ោងទាំង ថ្ងៃទាំងយប់នូវសេវាប្រៃសណីយ៍ ដើម្បីរក្សាការធ្វើ បញ្ជូនខុសច្បាប់នូវគ្រឿងញៀន និងសារធាតុ សម្រាប់ផលិតគ្រឿងញៀន ។

កាលបើមានសញ្ញាធួនល្មមនាំឱ្យសន្មតបានថា មានការធ្វើបញ្ជូនបែបនេះ ព្រះរាជអាជ្ញា ឬចៅក្រមស៊ើបសួរ ប្រសិនបើរឿងនេះបានទៅដល់ខ្លួនហើយ អាចតម្រូវឱ្យមន្ទីរប្រៃសណីយ៍ស្រាយ បើកកញ្ចប់ដែលធ្វើបញ្ជូននោះបាន ។

**មាត្រា ៦៩ ថ្មី.-**

បុគ្គលដែលមាននីតិសម្បទាពិនិត្យកត់ត្រា ឬបង្ក្រាបបទល្មើសដែលមានចែងក្នុងមាត្រា ៣១ ថ្មី ដល់ ៤៦ នៃច្បាប់នេះ ត្រូវបានអនុញ្ញាតឱ្យឆែកឆេរនៅព្រំដែន លើខ្លួនបុគ្គល យានជំនិះ ឬ ឥវ៉ាន់ បង្វិច ហិប កាលបើមានសញ្ញានាំឱ្យសង្ស័យថា មានការប្រព្រឹត្តបទល្មើស ដែលមានចែង ក្នុងមាត្រា ៣២.១ ថ្មី ដល់មាត្រា ៣៤ ថ្មី និងមាត្រា ៩៨ ថ្មី ។ ការឆែកខ្លួនបុគ្គល ត្រូវធ្វើឡើងដោយ បុគ្គលដែលមានភេទដូចគ្នា តាមបទបញ្ជាជាធរមាន ។

**មាត្រា ៧០ ថ្មី.-**

កាលបើមានសញ្ញាធួនល្មមនាំឱ្យសន្មតថា ជនណាម្នាក់ដែលឆ្លងព្រំដែនមាននាំមកនូវគ្រឿង ញៀនលាក់ក្នុងសរីរាង្គកាយ អ្នករាជការដែលមាននីតិសម្បទាពិនិត្យកត់ត្រាបទល្មើស អាចដាក់ ជននោះឱ្យត្រូវពេទ្យ ឬអ្នកបច្ចេកទេសខាងវេជ្ជសាស្ត្រពិនិត្យ តាមដានជាអាទិ៍ ដោយប្រើបច្ចេកទេស ស្វែងរកតាមវេជ្ជសាស្ត្រ ក្រោយពីបានទទួលការយល់ព្រមដោយលាយលក្ខណ៍អក្សរពីសាមីខ្លួន ។

ក្នុងករណីសាមីខ្លួនមិនយល់ព្រម អ្នករាជការនោះត្រូវប្តឹងសុំការអនុញ្ញាតពីព្រះរាជអាជ្ញា ។ បណ្តឹងនោះអាចបញ្ជូនតាមគ្រប់មធ្យោបាយ ។ ព្រះរាជអាជ្ញាដែលទទួលបណ្តឹង អាចអនុញ្ញាតឱ្យធ្វើការពិនិត្យតាមវេជ្ជសាស្ត្រ ។ ព្រះរាជអាជ្ញាចាត់តាំងគ្រូពេទ្យ ឬអ្នកបច្ចេកទេសខាងវេជ្ជសាស្ត្រឱ្យធ្វើការពិនិត្យជាបន្ទាន់ ។ លទ្ធផលនៃការពិនិត្យដែលគ្រូពេទ្យផ្តល់ឱ្យ ការមានយោបល់ជនដែលមានការពាក់ព័ន្ធនឹងកិច្ចដំណើរការនៃការពិនិត្យ ត្រូវចុះកំណត់ហេតុ ដែលត្រូវផ្ញើជូនទៅព្រះរាជអាជ្ញា ។

ជនណាប្រកែកមិនព្រមឱ្យគ្រូពិនិត្យតាមអាជ្ញាបញ្ជារបស់ព្រះរាជអាជ្ញា ត្រូវផ្ដន្ទាទោសដាក់ពន្ធនាគារពី ១ (មួយ) ខែ ដល់ ១ (មួយ) ឆ្នាំ ឬ ផ្ដន្ទាទោសពិន័យជាប្រាក់ពី ២០០.០០០ (ពីរសែន) រៀល ដល់ ២.០០០.០០០ (ពីរលាន) រៀល ។

**មាត្រា ៧១ ថ្មី.-**

ការឆ្លងកាត់ទឹកដីនៃព្រះរាជាណាចក្រកម្ពុជានូវរុក្ខជាតិ ឬសារធាតុរូបិយប័ណ្ណ ឧបករណ៍ដែលមានបង្គុយដល់រូបិយវត្ថុដែលមានចែងក្នុងច្បាប់នេះ ដែលធ្វើបញ្ជូនដោយខុសច្បាប់ ឬសង្ស័យថាខុសច្បាប់ហើយដែលអាជ្ញាធរមានសមត្ថកិច្ចដឹងឮ ហើយតាមដាន ដើម្បីពិនិត្យកត់ត្រាបទល្មើសទាំងឡាយ ដែលមានចែងក្នុងមាត្រា ៣២.១ ថ្មី ដល់មាត្រា ៣៣ ថ្មី មាត្រា ៣៧.២ ថ្មី ដល់មាត្រា ៣៧.៤ ថ្មី មាត្រា ៣៨.១ ថ្មី និងមាត្រា ៣៨.២ ថ្មី អាចអនុញ្ញាតឱ្យឆ្លងកាត់បានដើម្បីតាមដានរកអត្តសញ្ញាណជនទាំងឡាយ ដែលជាប់ពាក់ព័ន្ធក្នុងបទល្មើសនោះ ដើម្បីធ្វើការចោទប្រកាន់ ។

ការអនុញ្ញាតឱ្យធ្វើក្នុងគោលដៅដូចខាងលើនេះដែរ ការញុះញង់អ្នករាជការមានសមត្ថកិច្ចដើម្បីពិនិត្យកត់ត្រា បទល្មើសឱ្យលក់ដោយខុសច្បាប់នូវរុក្ខជាតិ និងសារធាតុទាំងឡាយ ទោះបីដោយផ្ទាល់ ឬតាមរយៈជនណាម្នាក់ដែលប្រព្រឹត្តតាមការណែនាំរបស់អ្នករាជការនោះ ។

ការញុះញង់ឱ្យទិញដោយខុសច្បាប់នូវរុក្ខជាតិ និងសារធាតុដែលប្រព្រឹត្តដោយអ្នករាជការមានសមត្ថកិច្ច ដើម្បីពិនិត្យកត់ត្រាបទល្មើសទាំងឡាយដែលមានចែងក្នុងច្បាប់នេះ ត្រូវហាមឃាត់ បើពុំនោះទេ នឹងត្រូវចោទប្រកាន់ពីបទល្មើសញុះញង់ដែលមានចែងក្នុងមាត្រា ៤១ ថ្មី និងទុកការអង្កេតជាមោឃៈ ទោះបីអ្នករាជការនោះប្រព្រឹត្តដោយផ្ទាល់ ឬតាមរយៈជនណាម្នាក់ក៏ដោយ ។

**មាត្រា ៧៥ ថ្មី.-**

ដោយមិនទាន់គិតដល់ទោសទាំងឡាយដែលផ្ដន្ទាចំពោះ បទល្មើសដែលមានចែងក្នុងជំពូក



ទី១០ និង ១១ ត្រូវផ្ដន្ទាទោសដាក់ពន្ធនាគារពី ១ (មួយ) ឆ្នាំ ដល់ ៥ (ប្រាំ) ឆ្នាំ ចំពោះ :

ក-ជនណាដែលបានដឹងដោយសារការប្រកបវិជ្ជាជីវៈរបស់ខ្លួន អំពីការចាត់វិធានការណាមួយដែលមានចែងក្នុងមាត្រា ៧៤ ខាងលើ ហើយបានប្រាប់ដោយចេតនាដល់បណ្តាជនដែលមានការពាក់ព័ន្ធ ។

ខ-ជនណាដែលផ្តល់ទៅតុលាការ ទៅអ្នករាជការមានសមត្ថកិច្ចនូវលិខិត ឬឯកសារដែលមានចែងក្នុងចំណុច ៤ នៃមាត្រា ៧៤ ខាងលើនេះ ដែលខ្លួនបានដឹងថាជាឯកសារដែលមានគេដកចេញខ្លះ ឬជាឯកសារភ័ន្តច្រឡំ ប៉ុន្តែមិនបានជម្រាបអាជ្ញាធរទាំងនោះឱ្យ បានដឹង ។

ក្រៅពីទោសដាក់ពន្ធនាគារ ជនល្មើសអាចត្រូវទទួលបន្ថែមនូវទោសពិន័យជាប្រាក់ពី ២.០០០.០០០ (ពីរលាន)រៀល ដល់ ១០.០០០.០០០ (ដប់លាន)រៀល ។

**មាត្រា ៧៧ ថ្មី.-**

ក្នុងករណីមានការចោទប្រកាន់ពីបទល្មើសណាមួយ ដែលមានចែងក្នុងមាត្រា ៣២.១ ថ្មី ដល់មាត្រា ៣៥.២ ថ្មី ត្រង់ចំណុច ក និងចំណុច ង នៃកថាខណ្ឌទី ១ មាត្រា ៣៧.២ ថ្មី ដល់មាត្រា ៣៨.២ ថ្មី តុលាការ ឬ ចៅក្រមស៊ើបសួរ អាចបញ្ជាឱ្យបិទទ្វារជាបណ្តោះអាសន្នសម្រាប់ ចិរវេលា ៦ (ប្រាំមួយ) ខែ យ៉ាងយូរ ចំពោះសណ្ឋាគារ ផ្ទះឈ្នួលមានចលនវត្ថុប្រើប្រាស់ស្រាប់ កន្លែងទទួលភ្ញៀវឱ្យនៅនិងបរិភោគ ភ្ញៀវភេសជ្ជៈ ភោជនីយដ្ឋាន ភ្លឺប សមាគមកំសាន្ត កន្លែង រាំច្រៀង កន្លែងទស្សនីយភាព ឬ សាខាកន្លែងនោះ ឬ កន្លែងណាមួយដែលបើកឱ្យសាធារណជន ឬប្រើប្រាស់ដោយសាធារណជន ហើយដែលនៅទីនោះ មានកើតបទល្មើសប្រព្រឹត្តដោយអាជីវករ ដោយសារការសមគំនិតរបស់អាជីវករ ។

ការបិទទ្វារនេះ អាចបន្តឱ្យធ្វើតាមរូបភាពដែលសម្រាប់ចិរវេលា ៦ (ប្រាំមួយ) ខែយ៉ាងយូរ ។

សេចក្តីសម្រេចទាំងឡាយ ដែលមានចែងក្នុងកថាខណ្ឌខាងលើនេះ ត្រូវយកទៅអនុវត្តភ្លាម ទោះបីមានបណ្តឹងឧទ្ធរណ៍ក៏ដោយ ។

**មាត្រា ៧៩ ថ្មី.-**

ការហាមឃាត់មិនឱ្យរស់នៅលើទឹកដីនៃព្រះរាជាណាចក្រកម្ពុជា ដែលសម្រេចលើជន

បរទេសណាមួយ ដោយអនុវត្តតាមចំណុច ក កថាខណ្ឌទី១ នៃមាត្រា ៦០ ថ្មី នាំទៅដល់ការបណ្តេញ  
ទណ្ឌិតចេញពីប្រទេស ក្រោយពីបានរងទោសពន្ធនាគាររួចហើយ ។

ក្នុងករណីហាមឃាត់ជាស្ថាពរមិនឱ្យរស់នៅលើទឹកដីព្រះរាជាណាចក្រកម្ពុជា វិធានការ  
នេះមិនអាចលុបចោលនៅថ្ងៃក្រោយបានឡើយ ។

**មាត្រា ៨០ ថ្មី.-**

ថិរវេលានៃការដាក់ពន្ធនាគារបង្ខំដល់រូបកាយមានកំណត់ ២ (ពីរ) ឆ្នាំ កាលបើប្រាក់ពិន័យ  
និងធនទ័ណ្ឌសម្រេចលើបទល្មើសណាមួយដែលមានចែងក្នុងមាត្រា ៣១ ថ្មី ដល់ ៤០ ថ្មី ឬសម្រេច  
លើបទល្មើសគយ ដែលមានការពាក់ព័ន្ធមានចំនួនលើសពី ១០.០០០.០០០ (ដប់លាន) រៀល។

**មាត្រា ៨១ ថ្មី.-**

កាលបើនៅក្នុងនីតិវិធីតែមួយ ជនជាប់ចោទត្រូវបានសម្រេចថា មានពិរុទ្ធពីបទល្មើសច្រើន  
បទ ក្នុងនោះមានបទល្មើសណាមួយចូលក្នុងចំណោមបទល្មើសដែលមានចែងក្នុងមាត្រា ៣១ ថ្មី  
ដល់មាត្រា ៤០ ថ្មី ជននោះត្រូវទទួលរងគ្រប់ទោសទាំងអស់ដែលបានសម្រេច ហើយទោស  
ពន្ធនាគារត្រូវអនុវត្តត្រួតគ្នាក្នុងកម្រិតមិនឱ្យលើសពីអតិបរមានៃទោសដែលខ្ពស់បំផុត ។

កាលបើនៅក្នុងនីតិវិធីដាច់ពីគ្នា ជនជាប់ចោទត្រូវបានផ្តន្ទាទោសពីបទល្មើសច្រើនបទ  
ក្នុងនោះមានបទល្មើសណាមួយចូលក្នុងចំណោមបទល្មើសដែលរៀបរាប់ខាងលើ ហើយបើ  
ហេតុការណ៍ដែលបានបណ្តាលឱ្យផ្តន្ទាទោសណាមួយ បានប្រព្រឹត្តឡើងមុនការផ្តន្ទាទោសមួយ  
ទៀតចូលជាស្ថាពរ ជននោះត្រូវទទួលគ្រប់ទោសទាំងអស់ដែលបានសម្រេច ហើយទោសដាក់  
ពន្ធនាគារត្រូវអនុវត្តត្រួតគ្នាក្នុងកម្រិតមិនឱ្យលើសពីអតិបរមានៃទោសដែលខ្ពស់បំផុត ។

**មាត្រា ៨៥ ថ្មី.-**

លើកលែងតែក្នុងករណីដែលការរក្សាទុករុក្ខជាតិ និងសារធាតុឃាត់ទុកជាការចាំបាច់ដាច់  
ខាតសម្រាប់ដំណើរការនីតិវិធី អាជ្ញាធរខាងតុលាការ ក្រោយពីបានឃាត់ទុក ឬក្រោយពីដកយក  
សំណាក ត្រូវបញ្ជា និងចាត់ការឱ្យអនុវត្តជាបន្ទាន់នូវ :

- ក-ការប្រគល់ឱសថដែលអាចប្រើប្រាស់បានឱ្យទៅក្រសួងសុខាភិបាល ។
- ខ-ការប្រគល់រុក្ខជាតិ និងសារធាតុដែលអាចប្រើប្រាស់ក្នុងឧស្សាហកម្មឱសថ ឬ

ប្រើផ្សេងទៀតឱ្យទៅក្រសួងសុខាភិបាល ។

គ-ការបំផ្លាញចោលទាំងស្រុងនូវរូបរាងនិងសារធាតុផ្សេងទៀត ដែលត្រូវធ្វើភាមា។  
និងតាមមធ្យោបាយសមស្របបំផុតនៅចំពោះមុខគណៈកម្មការដែលត្រូវបង្កើតឡើងដោយប្រកាស  
របស់រដ្ឋមន្ត្រីក្រសួងយុត្តិធម៌ ។

ក្នុងករណីដែលការរក្សាទុករូបរាង និងសារធាតុជាការចាំបាច់សម្រាប់ដំណើរការនីតិវិធី  
ការប្រគល់ ឬការបំផ្លាញចោល ត្រូវធ្វើយ៉ាងឆាប់បំផុត ក្រោយពេលដែលសេចក្តីសម្រេចរបស់  
ត្រូវចូលជាស្ថាពរ ។

ការប្រគល់ និងការបំផ្លាញចោល ត្រូវពិនិត្យកត់ត្រាក្នុងកំណត់ហេតុមួយ ដែលមានបញ្ជាក់  
ច្បាស់លាស់អំពីអាចម៍លក្ខណៈដែលត្រូវបានប្រគល់ ឬបំផ្លាញចោល ។

ស្លាកនៃត្រាអាចម៍លក្ខណៈ ឬចំណារនៅលើកញ្ចប់ ត្រូវដាក់ជាឧបសម្ព័ន្ធភ្ជាប់ជាមួយកំណត់  
ហេតុ ដែលត្រូវចុះហត្ថលេខាដោយបុគ្គលទាំងអស់ ដែលបានចូលរួមក្នុងការប្រគល់ ឬការបំផ្លាញ  
ចោលនោះ ។

ក្នុងករណីបម្រើឱ្យកិច្ចការស្រាវជ្រាវ ស៊ើបអង្កេត ស្ថាប័នមានសមត្ថកិច្ចមានសិទ្ធិស្នើសុំ  
រក្សាទុករូបរាង ឬ សារធាតុទាំងឡាយ ក្នុងកម្រិតសមស្របនឹងតម្រូវការ ។ ស្ថាប័នតុលាការមាន  
សិទ្ធិសម្រេចក្រោយពេលមានការស្នើសុំ ។

**មាត្រា ៨៦ ថ្មី.-**

១-ជនដែលដឹងច្បាស់ហេតុផល ហើយនៅតែផ្តល់ឱ្យអនីតិជន ហិង្សាបន្ទុកជាតិគឺមីពុល  
ណាមួយដែលមានចុះក្នុងបញ្ជីកំណត់ដោយប្រកាសរបស់រដ្ឋមន្ត្រីក្រសួងសុខាភិបាល ត្រូវផ្តន្ទា  
ទោសដាក់ពន្ធនាគារពី ១ (មួយ) ឆ្នាំ ដល់ ៥ (ប្រាំ) ឆ្នាំ ។ ក្រៅពីទោសដាក់ពន្ធនាគារ ជនល្មើស  
អាចត្រូវទទួលបន្ថែមនូវទោសពិន័យជាប្រាក់ពី ២.០០០.០០០ (ពីរលាន)រៀល ដល់ ១០.០០០.០០០  
(ដប់លាន)រៀល ។

២-ត្រូវផ្តន្ទាទោសដាក់ពន្ធនាគារពី ៥ (ប្រាំ) ឆ្នាំ ដល់ ១០ (ដប់)ឆ្នាំ និងត្រូវផ្តន្ទាទោស  
ពិន័យជាប្រាក់ពី ១០.០០០.០០០ (ដប់លាន)រៀល ដល់ ២០.០០០.០០០ (ម្ភៃលាន)រៀល ក្នុង  
ករណីដែលការប្រព្រឹត្តបទល្មើសស្ថិតក្នុងស្ថានភាពណាមួយដូចមានខាងក្រោមនេះ ៖



- ក-ប្រព្រឹត្តបទល្មើសច្រើនដង ។
- ខ-ចំពោះជនរងគ្រោះច្រើននាក់ ។
- គ-បណ្តាលឱ្យមានជម្ងឺគ្រោះថ្នាក់ធ្ងន់ធ្ងរ ។

**មាត្រា ៨៩ ថ្មី.-**

អ្នកចៀនជាតិពុលដែលចូលទៅសុំព្យាបាលដោយខ្លួនឯងនៅក្នុងមន្ទីរពេទ្យ ឬអង្គការឯកទេសណាមួយ ត្រូវបានទទួលរក្សាការសម្ងាត់ពីអង្គការឬស្ថាប័នទាំងនោះ បើសាមីខ្លួនសុំយ៉ាងនេះ ។ ចំណាយលើការព្យាបាលក្នុងមន្ទីរពេទ្យ ឬអង្គការឯកទេស ឬគិលានដ្ឋានរបស់រដ្ឋ ត្រូវជាបន្ទុកទាំងស្រុងរបស់រដ្ឋ ។

ជនដែលទទួលការព្យាបាលក្នុងលក្ខខណ្ឌដូចដែលបានចែងក្នុងកថាខណ្ឌទី ១ អាចសុំឱ្យមន្ទីរពេទ្យ ឬ អង្គការដែលព្យាបាលចេញលិខិតបញ្ជាក់ ឈ្មោះខ្លួន ថ្ងៃ ខែ ឆ្នាំ រយៈពេល និងកម្មវត្ថុនៃការព្យាបាល ។

មន្ត្រីដែលអនុវត្តវិធានការព្យាបាល និងស្តារនីតិសម្បទាមិនត្រូវទទួលបានការចោទប្រកាន់ចំពោះសកម្មភាពដែលខ្លួនបានធ្វើក្នុងរង្វង់សិទ្ធិស្របតាមវិធីសាស្ត្រព្យាបាល និងស្តារនីតិសម្បទាសម្រាប់អ្នកចៀនគ្រឿងចៀនឡើយ ។

**មាត្រា ៩០ ថ្មី.-**

ការចោទប្រកាន់មិនត្រូវធ្វើលើជនណា ដែលបានប្រព្រឹត្តបទល្មើសដូចមានចែងក្នុងមាត្រា ៩៨ ថ្មី កថាខណ្ឌទី២ ហើយបានចូលខ្លួនដោយខ្លួនឯងទៅទទួលការព្យាបាលមុនការចោទប្រកាន់ ។

**មាត្រា ៩១ ថ្មី.-**

ព្រះរាជអាជ្ញាអាចកោះហៅជនដែលបានប្រព្រឹត្តបទល្មើសដូចមានចែងក្នុងមាត្រា ៩៨ ថ្មី កថាខណ្ឌទី ២ ឱ្យចូលទៅបង្ហាញខ្លួនចំពោះមុខតុលាការក្នុងរយៈពេលមិនតិចជាង ១ (មួយ) ខែ ហើយក៏មិនលើសពី ៦ (ប្រាំមួយ) ខែ ហើយអាចបង្គាប់ឱ្យចូលខ្លួនក្នុងរយៈពេល ៨ (ប្រាំបី) ថ្ងៃ ទៅក្នុងគ្រឹះស្ថានព្យាបាលណាមួយ ដែលបានចែងក្នុងមាត្រា ៨៩ ថ្មី ដើម្បីទទួលការព្យាបាលសមស្របតាមសុខភាពរបស់ខ្លួន ។ ព្រះរាជអាជ្ញា ត្រូវជូនដំណឹងអំពីសេចក្តីសម្រេចរបស់ខ្លួនទៅគ្រឹះស្ថានព្យាបាលនោះ ។



បើជននោះមិនចូលខ្លួនទៅគ្រឹះស្ថានព្យាបាលទេ ឬក៏គេចវេរៈពីការព្យាបាលដែលគ្រឹះស្ថាននោះកំណត់ឱ្យធ្វើ តុលាការត្រូវយកបទប្បញ្ញត្តិនៃមាត្រា ៩៤ ថ្មី ទៅអនុវត្តលើជននោះ ។

បើជននោះ បានទទួលការព្យាបាលតាមបង្គាប់របស់តុលាការ ឬបើជននោះ បានបន្តការព្យាបាលដោយទៀងទាត់ តុលាការអាចប្រកាសថាមិនដាក់ទោស ។

**មាត្រា ៩៤ ថ្មី.-**

ជនណាគេចវេរៈពីវិធានការព្យាបាលដែលមានចែងក្នុងមាត្រា ៩១ ថ្មី មាត្រា ៩៥ មាត្រា ៩៦ និងមាត្រា ៩៧ ត្រូវផ្ដន្ទាទោសដាក់ពន្ធនាគារពី ៧ (ប្រាំពីរ) ថ្ងៃ ដល់ ១ (មួយ) ខែ ឬផ្ដន្ទាទោសពិន័យជាប្រាក់ពី ២៥.០០០ (ពីរម៉ឺនប្រាំពាន់)រៀល ដល់ ១០០.០០០ (មួយសែន)រៀល ។

**មាត្រា ៩៨ ថ្មី.-**

ដោយពុំទាន់គិតដល់បទប្បញ្ញត្តិនៃមាត្រា ៣១ ថ្មី ដល់មាត្រា ៣៧.៦ ថ្មី ជនណាប្រព្រឹត្តខុសច្បាប់ដោយរក្សាទុក ទិញ ឬដាំដុះ ដោយចេតនាសម្រាប់ប្រើប្រាស់ផ្ទាល់ខ្លួននូវរុក្ខជាតិ ឬសារធាតុដែលចាត់ទុកជាថ្នាំញៀន ឬសារធាតុ ដែលមានឥទ្ធិពលលើប្រព័ន្ធសរសៃប្រសាទ ត្រូវផ្ដន្ទាទោសដាក់ពន្ធនាគារពី ៧ (ប្រាំពីរ) ថ្ងៃ ដល់ ១ (មួយ) ខែ ។

ជនណាប្រើប្រាស់ដោយខុសច្បាប់នូវរុក្ខជាតិ ឬសារធាតុដែលចាត់ទុកជាថ្នាំញៀន ឬសារធាតុដែលមានឥទ្ធិពលលើប្រព័ន្ធសរសៃប្រសាទ ត្រូវផ្ដន្ទាទោសដាក់ពន្ធនាគារពី ៧ (ប្រាំពីរ)ថ្ងៃ ដល់ ១ (មួយ) ខែ ។

ក្រៅពីទោសដាក់ពន្ធនាគារ ជនល្មើសអាចត្រូវទទួលបន្ថែមនូវទោសពិន័យជាប្រាក់ពី ២៥.០០០ (ពីរម៉ឺនប្រាំពាន់)រៀល ដល់ ១០០.០០០ (មួយសែន)រៀល ។

ក្នុងករណីមិនរាងចាល ឬប្រសិនបើអ្នកប្រព្រឹត្តបទល្មើសជាអ្នកមានមុខរបរខាងគ្រប់គ្រង និងព្យាបាលសុខភាព ទោសខាងលើនេះត្រូវទ្វេដង ។

ក៏ប៉ុន្តែ ប្រសិនបើក្នុងកាលៈទេសៈនៃមូលហេតុដែលបទល្មើសណាមួយដូចបានចែងខាងលើបានប្រព្រឹត្តដោយមានបរិមាណបន្តិចបន្តួច និងប្រព្រឹត្តក្នុងក្របខ័ណ្ឌទទួលទានតាមទម្លាប់ព្រះរាជអាជ្ញាអាចឱ្យជនប្រព្រឹត្តខ្លួនពីបទចោទ ។ ប្រសិនបើរឿងនេះទៅដល់តុលាការ ប្រធានតុលាការអាចសម្រេចឱ្យចារីនៃហេតុការណ៍នេះ មិនបាច់ទទួលទោស ឬគ្រាន់តែព្រមានជននោះ

តែប៉ុណ្ណោះ ។ ត្រូវចាត់ទុកថាជាការទទួលទានតាមទម្លាប់ ការទទួលទានដែលមិនបណ្តាលឱ្យ  
ញៀន ហើយអ្នកទទួលទានជាអ្នកស្រុក ទទួលទានតាមជូនតា ធ្លាប់ប្រព្រឹត្តជាយូរមកហើយ ។

**មាត្រា ៩៩ ថ្មី.-**

- ១-ជនណាដែលបើកបរយានយន្ត តាមផ្លូវគោក ផ្លូវទឹក ឬផ្លូវអាកាស នៅពេលដែលខ្លួន  
ស្ថិតនៅក្រោមឥទ្ធិពលនៃថ្នាំមានសារជាតិញៀន ដែលខ្លួនបានប្រើដោយខុសច្បាប់នឹងបណ្តាល  
ឱ្យមានគ្រោះថ្នាក់ ទោះបីគ្មានសញ្ញាបង្ហាញឱ្យឃើញពីខាងក្រៅថាខ្លួនញៀនក៏ដោយ ត្រូវផ្ដន្ទាទោស  
ដាក់ពន្ធនាគារពី ១ (មួយ) ខែ ដល់ ១ (មួយ) ឆ្នាំ និងអាចត្រូវទទួលបន្ថែមនូវទោសពិន័យជា  
ប្រាក់ពី ២០០.០០០ (ពីរសែន)រៀល ដល់ ២.០០០.០០០ (ពីរលាន)រៀល ។
- ២-ករណីបង្កឱ្យមានអន្តរាយធ្ងន់ធ្ងរដល់រូបកាយ សុខភាព ឬគ្រោះថ្នាក់ធ្ងន់ធ្ងរដល់អាយុ  
ជីវិតអ្នកដទៃ ត្រូវផ្ដន្ទាទោសដាក់ពន្ធនាគារពី ១ (មួយ) ឆ្នាំ ដល់ ៣ (បី) ឆ្នាំ ។ ក្រៅពីទោសដាក់  
ពន្ធនាគារ ជនល្មើសអាចទទួលបន្ថែមនូវទោសពិន័យជាប្រាក់ពី ២.០០០.០០០ (ពីរលាន)រៀល  
ដល់ ៦.០០០.០០០ (ប្រាំមួយលាន)រៀល ។
- ៣-ជនណាប្រកែកមិនព្រមដាក់ខ្លួនឱ្យគេធ្វើតេស្តពិនិត្យគ្រឿងញៀន ត្រូវផ្ដន្ទាទោសដាក់  
ពន្ធនាគារពី ៧ (ប្រាំពីរ) ថ្ងៃ ដល់ ១ (មួយ) ខែ ឬផ្ដន្ទាទោសពិន័យជាប្រាក់ពី ២៥.០០០ (ពីរម៉ឺន  
ប្រាំពាន់)រៀល ដល់ ១០០.០០០ (មួយសែន)រៀល ។

**មាត្រា ៩៩.-**

ច្បាប់នេះត្រូវប្រកាសជាការប្រញាប់ ។

ធ្វើនៅព្រះបរមរាជវាំង, រាជធានីភ្នំពេញ ថ្ងៃទី ០៩ ខែ ឧសភា ឆ្នាំ ២០០៥

ព្រះហស្តលេខ និងព្រះរាជលញ្ឆករ  
នរោត្តម សីហមុនី

៣៧-០៥០៥.២២៦

បានយកសេចក្តីក្រាបបង្គំទូលថ្វាយ  
សូមឡាយព្រះហស្តលេខាព្រះមហាក្សត្រ

**នាយករដ្ឋមន្ត្រី**  
**ហត្ថលេខា**  
**ហ៊ុន សែន**

បានជម្រាបជូនសម្តេចនាយករដ្ឋមន្ត្រី  
ឧបនាយករដ្ឋមន្ត្រី សហរដ្ឋមន្ត្រីក្រសួងចរាចរណ៍  
**ហត្ថលេខា និងព្រះហស្តលេខា**  
**ស ខេង នរោត្តម សិរីវុឌ្ឍ**

